



दैनिक विनय उजाला

इंदौर, भोपाल, उज्जैन, अलीराजपुर से एक साथ प्रकाशित

मूल्य ₹ 3.00

RNI.Reg. MPHIN/2016/68363



► उज्जैन

सोमवार, 07 जुलाई 2025

आषाढ़ शुक्ल पक्ष - 12

वर्ष : 10 अंक : 168

कुल पृष्ठ : 12

टीम इंडिया ने किया बर्मिंघम किला फतेह... 10

न डरते हैं, न डराते हैं, सच सामने लाते हैं..!

प्रधानमंत्री मोदी ब्रिक्स समिट में हुए शामिल, ब्राजील के राष्ट्रपति ने किया ग्रेंड वेलकम

दुनिया की दो-तिहाई आबादी को आज तक उचित प्रतिनिधित्व नहीं मिला: मोदी

नई दिल्ली, (हि.स.)

प्रधानमंत्री नरेंद्र मोदी ने ब्राजील के रियो डी जेनेरियो में आयोजित 17वें ब्रिक्स शिखर सम्मेलन को संबोधित किया। इस दौरान उन्होंने इंटरनेशनल गवर्नंस स्ट्रक्चर में व्यापक सुधार की ज़रूरत पर जोर दिया। उन्होंने कहा कि 21वीं सदी के निर्णयों में ग्लोबल साउथ की भागीदारी बढ़ाना अब ज़रूरी हो गया है।

पीएम मोदी ने कहा कि 20वीं सदी में बनी वैश्विक संस्थाओं में दुनिया की दो-तिहाई आबादी को आज तक उचित प्रतिनिधित्व नहीं मिल पाया है। उन्होंने इसे केवल प्रतिनिधित्व का सवाल नहीं बताया, बल्कि इसे इन संस्थाओं की विश्वसनीयता और प्रभावशीलता से भी जोड़ा। पीएम मोदी ने कहा कि ग्लोबल साउथ के बिना ये संस्थाएं ऐसे हैं जैसे मोबाइल फोन में सिम कार्ड तो है, लेकिन नेटवर्क नहीं है।



ग्लोबल साउथ को सिर्फ प्रतीकात्मक समर्थन मिला

प्रधानमंत्री मोदी ने ग्लोबल साउथ को लगातार हाशिए पर रखे जाने पर प्रकाश डाला और कहा कि चाहे विकास की बात हो, संसाधनों के वितरण की बात हो या सुरक्षा से जुड़े मुद्दों की, ग्लोबल साउथ के हितों को प्राथमिकता नहीं दी गई है। उन्होंने कहा कि वलाइमेट फाइनेंस, सतत विकास और टेक्नोलॉजी तक पहुंच जैसे मुद्दों पर ग्लोबल साउथ को नाममात्र के अलावा कुछ नहीं मिला है। शिखर सम्मेलन में प्रधानमंत्री मोदी ने कहा कि जब दुनिया में हर हफ्ते एआई और तकनीक अपडेट हो रहे हैं, तब यह अस्वीकार्य है कि ग्लोबल इंस्टीटयूशंस 80 वर्षों से बिना अपडेट के चल रही हैं, 20वीं सदी के टाइपराइटर से 21वीं सदी का सॉफ्टवेयर को नहीं चलाया जा सकता।

भारत को मिल सकता है कूटनीतिक लाभ

इस बार की बैठक में भारत ब्रिक्स शिखर सम्मेलन का केंद्र बिंदु रहने वाला है। चीन और रूस के शीर्ष नेताओं की गैरमौजूदगी से भारत के प्रधानमंत्री नरेंद्र मोदी को प्रमुख मंच मिलने की संभावना है। मोदी ब्राजील के राष्ट्रपति लुइज़ इनेसियो लूला डा

सिल्वा के साथ द्विपक्षीय बैठकें भी करेंगे। दक्षिण अफ्रीका के राष्ट्रपति सिरिल रामाफोसा भी सम्मेलन में मौजूद रहेंगे। ब्राजील ने पीएम मोदी के सम्मान में स्टेट विजिट का भी आयोजन रखा है, जो कि 8-9 जुलाई को ब्रासिलिया में होगा।

ब्राजील में भी ऑपरेशन सिंदूर की गूंज

अर्जेंटीना से ब्राजील पहुंचने पर प्रधानमंत्री मोदी के स्वागत के लिए ब्राजील ने विशेष इंतजाम किए थे। होटल नासिऑनल में भारतीय प्रवासियों ने उनका भव्य स्वागत किया। ऑपरेशन सिंदूर को दर्शाने वाला विशेष प्रस्तुति दी गई। ऑपरेशन सिंदूर को लेकर गीत सीमाघ मेरी मिट्टी की देश नहीं झुकने दूंगा चलाए गए और कुछ लोग नृत्य करते नजर आए। इस सांस्कृतिक कार्यक्रम को देख प्रधानमंत्री मोदी मुस्कराते दिखे।

संक्षिप्त समाचार

अब तक बाबा बर्फानी के 50 हजार से ज्यादा भक्तों ने किए दर्शन

जम्मू, (हि.स.)। लगातार बारिश के बीच, 7,200 से अधिक तीर्थयात्रियों का एक नया जत्था रविवार को तड़के दक्षिण कश्मीर हिमालय में अमरनाथ मंदिर के लिए यहां आधार शिविर से रवाना हुआ। 13 जुलाई को शुरू हुई 38 दिवसीय वार्षिक तीर्थयात्रा ने रविवार को 50,000 का आंकड़ा पार कर लिया। अधिकारियों ने बताया कि 1,587 महिलाओं और 30 बच्चों सहित 7,208 तीर्थयात्रियों का पांचवां जत्था कड़ी सुरक्षा व्यवस्था के बीच सुबह 3:35 बजे से 4:15 बजे के बीच भगवती नगर आधार शिविर से दो अलग-अलग काफिलों में रवाना हुआ।

मतदाता सूची को लेकर राजद और महुआ पहुंची सुप्रीम कोर्ट नई दिल्ली, एंजेसी। बिहार विधानसभा चुनाव से ठीक पहले राज्य में मतदाता सूची के स्पेशल इंटेण्डर सिविलीजन के चुनाव आयोग के निर्देश को लेकर सियासी घमासान तेज हो गया है। राष्ट्रीय जनता दल (राजद) की ओर से राज्यसभा सांसद मनोज झा ने सुप्रीम कोर्ट में याचिका दायर कर इस फैसले को चुनौती दी है। वहीं मतदाता सूची के विशेष गहन पुनरीक्षण (एसआईआर) वाले चुनाव आयोग के फैसले के खिलाफ तृणमूल कांग्रेस की नेता और सांसद महुआ मोइत्रा ने सुप्रीम कोर्ट का रुख किया है। महुआ मोइत्रा ने भारत निर्वाचन आयोग के आदेश को सुप्रीम कोर्ट में चुनौती दी है।

ब्रिटिश फाइटर जेट एफ-35 को ठीक करने यूके से पहुंची टीम तिरुअनंतपुरम, एंजेसी। ब्रिटिश फाइटर जेट एफ-35 को ठीक करने ब्रिटेन से 25 इंजीनियरों की टीम रविवार को भारत पहुंच गई है। टीम तय करेगी कि विमान की मरम्मत यहीं हो सकती है या वापस यूके भेजना होगा। पहले ब्रिटेन की इस टीम को 2 जुलाई को आना था। फाइटर जेट 14 जून की रात केरल के तिरुवनंतपुरम इंटरनेशनल एयरपोर्ट पर इमरजेंसी लैंडिंग हुई थी। लैंडिंग के बाद जेट में तकनीकी खराबी आ गई, जिसके कारण यह वापस नहीं जा सका। जेट 13 दिन से एयरपोर्ट पर ही खड़ा है। 918 करोड़ रुपए का यह विमान ब्रिटेन की रॉयल नेवी के एसएमएस प्रिंस ऑफ वेल्स कैरियर स्ट्राइक ग्रुप का हिस्सा है। इसे दुनिया भर में सबसे एडवांस्ड फाइटर जेट में से एक माना जाता है।



एक देश एक विधान कार्यक्रम में वक्ताओं ने डॉ. मुखर्जी के योगदान का किया स्मरण

डॉ.मुखर्जी ने कभी असंगत व्यवस्थाओं से समझौता नहीं किया: मुख्यमंत्री डॉ. यादव

विनय उजाला

उज्जैन, निप्र। मुख्यमंत्री डॉ. मोहन यादव ने कहा है कि डॉ. श्यामा प्रसाद मुखर्जी ने कश्मीर में धारा 370 के विरोध के साथ ही राष्ट्र हित के अनेक मुद्दों पर निरंतर कार्य किया। वे लोकतांत्रिक व्यवस्था में ऐसे सच्चे नेता थे, जिन्होंने लोकतंत्र सेनानी के रूप में कोलकाता और पश्चिम बंगाल को बचाने का कार्य भी किया।

उन्होंने राष्ट्रवादी संगठन जनसंघ की स्थापना तो की ही तत्कालीन केंद्र सरकार से स्वयं को अलग करते हुए निर्दलीय रूप से निर्वाचन का निर्णय लिया। शिक्षा के क्षेत्र से सार्वजनिक क्षेत्र में प्रवेश करने के बाद ऐसी अनेक चुनौतियों का उन्होंने सामना किया जो राष्ट्रभक्त ही किया करते हैं। मुख्यमंत्री डॉ. यादव ने कहा कि डॉ.मुखर्जी ने कभी असंगत व्यवस्थाओं से समझौता नहीं किया। आज प्रधानमंत्री नरेंद्र मोदी ने पहलगाम की हिंसा का उत्तर आपरेशन सिंदूर के माध्यम से दिया। स्वतंत्रता के बाद सर्वप्रथम डॉ. मुखर्जी ने ऐसी व्यवस्थाओं का विरोध किया था जो राष्ट्र हित में नहीं थीं। मुख्यमंत्री डॉ. यादव ने कहा कि प्रधानमंत्री मोदी ने डॉ. मुखर्जी के जीवन लक्ष्य को पूर्ण करते हुए कश्मीर से धारा 370 हटाने का ऐतिहासिक निर्णय लिया। पूरे राष्ट्र ने एक स्वर से कश्मीर से धारा 370 हटाने का समर्थन किया है। मुख्यमंत्री डॉ. यादव रविवार को रवीन्द्र भवन के हंसध्वनि सभागार में संस्कृति विभाग द्वारा डॉ. श्यामा प्रसाद मुखर्जी जी की 125 वी जयंती के अवसर पर में एक देश एक विधान विषय पर आयोजित वैचारिक कार्यक्रम को संबोधित कर रहे थे।



डॉ. मुखर्जी ने बताया राष्ट्र के लिए कैसी हो हमारी दृष्टि

मुख्यमंत्री ने कहा कि डॉ. मुखर्जी ने राष्ट्रवासियों को यह बताया कि राष्ट्र के लिए हमारी दृष्टि कैसी होनी चाहिए। आज भारत दुनिया का बड़ा लोकतांत्रिक देश है। स्वतंत्रता के समय हुई त्रुटियों को याद रखने की आवश्यकता है। डॉ. मुखर्जी जैसे महापुरुषों के योगदान का इसलिए निरंतर स्मरण करना ज़रूरी है।

देश की अखंडता के लिए अपने प्राणों का बलिदान दिया

संस्कृति, पर्यटन, धार्मिक न्यास और धर्मस्व राज्य मंत्री धर्मेन्द्र सिंह लोधी ने कहा कि धरती पर बहुशुद्ध डॉ. श्यामा प्रसाद मुखर्जी जैसा महापुरुष पैदा होता है। नेहरूजी से मतभेदों के चलते डॉ. मुखर्जी ने मंत्रिमंडल से इस्तीफा दे दिया। डॉ. मुखर्जी प्रखर देशभक्त थे। उन्होंने देश की अखंडता के लिए अपने प्राणों का बलिदान दिया।

कार्यक्रम में उप मुख्यमंत्री राजेंद्र शुक्ल, पंचायत मंत्री प्रहलाद पटेल, सहकारिता मंत्री विश्वास सारंग, विधायक रामेश्वर शर्मा, भगवानदास सबनानी, महापौर मालती राय, नगर निगम अध्यक्ष किशन सुर्वशी, रविंद्र यादव आदि उपस्थित थे। प्रमुख सचिव संस्कृति शिव शंकर शुक्ला ने आभार व्यक्त किया।

देश को 2 पार्टी सिस्टम से मिलेगी आजादी

मस्क ने बनाई अमेरिका पार्टी अब ट्रंप को देंगे सीधी टक्कर



वॉशिंगटन। अरबपति बिजनेसमैन इलॉन मस्क ने शनिवार को अमेरिका में एक नई पॉलिटिकल पार्टी बनाने का ऐलान किया। उन्होंने इसका नाम अमेरिका पार्टी रखा है। मस्क ने अपने सोशल मीडिया प्लेटफॉर्म एक्स पर इसकी जानकारी दी।

उन्होंने लिखा- आज अमेरिका पार्टी का गठन किया जा रहा है, ताकि आपको आपकी आजादी वापस मिल सके। इसे लेकर उन्होंने एक्स पर पब्लिक पोल भी किया था। मस्क ने अपने पोस्ट में कहा कि आप में 66 प्रतिशत लोग एक नई पार्टी को मिलेगी। जब बात अमेरिका को बर्बाद करने और भ्रष्टाचार की आती है तो अमेरिका में दोनों पार्टी (रिपब्लिकन और डेमोक्रेट) एक ही जैसी हैं। अब देश को 2 पार्टी सिस्टम से आजादी मिलेगी। मस्क ने 4 जुलाई को अमेरिका के स्वतंत्रता दिवस के मौके पर एक्स पर एक पोल पोस्ट किया था। इसमें उन्होंने

बिग ब्यूटीफुल बिल को लेकर भिड़े थे मस्क और ट्रम्प

मस्क और राष्ट्रपति डोनाल्ड ट्रम्प के बीच 5 जून को टेक्स और खर्च में कटौती करने वाले बिग ब्यूटीफुल बिल को लेकर तीखी नोकझोंक हुई थी, जिसके बाद मस्क ने ट्रम्प सरकार से खुद को अलग कर लिया था। ट्रम्प का कहना था, जब हमने अनिवार्य तौर पर इलेक्ट्रिक वाहन खरीदने के कानून में कटौती करने की बात कही तो मस्क को दिक्कत होने लगी। मैं इलॉन से बहुत निराश हूँ। मैंने उनकी बहुत मदद की है। इसके बाद मस्क ने अपने सोशल मीडिया प्लेटफॉर्म एक्स पर ट्रम्प को एहसान फरामोश बताते हुए लगातार कई टवीट किए। मस्क ने कहा, मैं नहीं होता तो ट्रम्प चुनाव हार जाते। उन्होंने ट्रम्प पर महाभियोग चलाने तक की बात कही थी।

पूछा था कि क्या आप दो पार्टी वाले सिस्टम से आजादी चाहते हैं? क्या हमें अमेरिका पार्टी बनानी चाहिए? पोल के नतीजों में 65.4 प्रतिशत लोगों ने हाँ और 34.6 प्रतिशत ने नहीं में वोट दिया। अपनी घोषणा में मस्क ने वर्तमान राजनीतिक व्यवस्था को आलोचना करते हुए कहा, जब बात बर्बादी और भ्रष्टाचार से हमारे देश को दिवालिया बनाने की आती है तो हम एक-पार्टी सिस्टम में जी रहे हैं, लोकतंत्र में नहीं। उन्होंने ये भी कहा कि अमेरिका पार्टी का गठन आपके खोए हुए स्वतंत्रता को वापस लाने के लिए किया गया है।

तकनीक और लोगों के हित को बनाएं सहकारी क्षेत्र की कार्य संस्कृति : शाह

अहमदाबाद, एंजेसी

केंद्रीय गृह मंत्री अमित शाह ने रविवार को सहकारिता क्षेत्र के नेताओं से अपील की कि वह पारदर्शिता, तकनीक का उपयोग और सदस्यों के हित को अपनी कार्य संस्कृति का अभिन्न हिस्सा बनाएं, ताकि सफलता हासिल की जा सके। शाह आणंद में अमूल डेयरी परिसर में सहकारिता मंत्रालय के चौथे स्थापना दिवस समारोह को संबोधित कर रहे थे।

उन्होंने कहा, पारदर्शिता, तकनीक और सदस्यों (किसानों और सहकारी संस्थाओं) को प्राथमिकता देना आवश्यक है। तकनीक के बिना सहकारिता की समृद्धि संभव नहीं



है। उन्होंने यह भी कहा, अपने कार्य के केंद्र में लोगों के हितों को रखना भी बहुत ज़रूरी है। शाह ने सहकारिता से इन तीन सिद्धांतों को अपनी कार्य संस्कृति में आत्मसात करने और जम्मू-कश्मीर से कामाख्या (असम का एक मंदिर) और देश के हर गांव तक फैलाने का आह्वांन किया।

सहकारिता से समृद्धि मंत्र के साथ सहकारिता मंत्रालय की नींव रखी थी

मंत्री ने कहा कि चार साल पहले प्रधानमंत्री मोदी ने सहकारिता से समृद्धि के मंत्र के साथ सहकारिता मंत्रालय की नींव रखी थी, जिससे इस प्रणाली को नया जीवन मिला। उन्होंने बताया कि इन चार वर्षों में केंद्र सरकार ने इन पांच पी पी के आधार पर 60 से अधिक पहलें शुरू की हैं। शाह ने बताया कि पहले 'पी' (पीपुल्स) का अर्थ है कि इन पहलों का प्राथमिक लाभ देश की जनता को मिलेगा। दूसरे 'पी' (पीएसी) का मतलब है कि पीएसी के माध्यम से हम प्राथमिक सहकारी मंडलों को मजबूत कर रहे हैं। तीसरे 'पी' (प्लेटफॉर्म) का मतलब है कि इन प्लेटफॉर्म के अंतर्गत हमने विभिन्न सहकारी गतिविधियों की शुरुआत की है। चौथे पी (पॉलिसी) का मतलब नीति है और पांचवें पी का मतलब है कि न केवल किसी एक व्यक्ति बल्कि पूरे समाज की समृद्धि, गरीबी, भ्रमिका और किसानों की समृद्धि है।

मणिपुर में उग्रवादी संगठनों की बड़ी साजिश का खुलासा

म्यांमार से भारत आ रहे हथियार, शांति प्रक्रिया पर खड़े हुए सवाल

इंफाल/नई दिल्ली, एंजेसी

मणिपुर में सुरक्षा एजेंसियों ने म्यांमार से हथियारों की तस्करी से जुड़ी एक बड़ी साजिश का भंडाफोड़ किया है, जिसका असर पूरे देश में हो सकता है। जांच एक ऐसे मामले पर केंद्रित है जिसमें प्रतिबंधित उग्रवादी संगठन यूनाइटेड नेशनल लिबरेशन फ्रंट (यूएनएलएफ-पी) के कुछ सदस्यों पर म्यांमार से हथियार मंगवाकर उन्हें देश के अलग-अलग हिस्सों में बेचने का आरोप

है। इस मामले में पुलिस ने बोते जून के आखिरी हफ्ते में चार लोगों को गिरफ्तार किया है। इनमें सबसे अहम नाम सिनम सोमेन्द्रो मैतेई उर्फ रिचर्ड का है, जो खुद को यूएनएलएफ-पी का लेफ्टिनेंट कर्नल और प्रोजेक्ट सेक्रेटरी बताता है। रिचर्ड की गिरफ्तारी इस संगठन की शांति प्रक्रिया की विश्वसनीयता पर भी सवाल खड़े कर रही है। 1995 में पहली बार यूएपीए (गैरकानूनी गतिविधि रोकथाम अधिनियम) के तहत गिरफ्तार।



शांति समझौते की मंशा पर सवाल

यूएनएलएफ-पी ने 2023 में हथियार डालने और हिंसा छोड़ने का वादा किया था। लेकिन अब यह स्पष्ट हो रहा है कि कुछ सदस्य शांति प्रक्रिया का दुरुपयोग कर रहे हैं। सुरक्षा एजेंसियों ने पहले ही चेतावनी दी थी कि यह समझौता सिर्फ कार्रवाई से बचने की चाल हो सकती है। यूएनएलएफ-पी के कुछ सदस्य 2024 में भी हिंसक घटनाओं में शामिल पाए गए हैं और सुरक्षा बलों से हथियार तक लूटे गए हैं।

शांति वार्ता के बावजूद हथियार नहीं जमा किए

यूएनएलएफ-पी ने नवंबर 2023 में सरकार से संघर्षविराम समझौता किया था। लेकिन इसके बाद से न तो संगठन ने अपने हथियार जमा किए हैं, न ही अपने सदस्यों की सूची दी है। इसके उलट कुछ सदस्य अब भी उग्राही और अवैध गतिविधियों में लिस पाए जा रहे हैं। 124 जून को इंफाल क्षेत्र में हथियारों की तस्करी से जुड़े एक गिराव की जानकारी मिली। इसके आधार पर लोचनबा नोंगथोंबम नामक गन हाउस के मालिक को हिरासत में लिया गया। उससे मिली जानकारी से रिचर्ड की भूमिका उजागर हुई।

कैसे हो रही थी तस्करी ?

हथियार म्यांमार से भारत लाए जा रहे थे, खासकर मणिपुर की ढीली सीमा का फायदा उठाकर। फिर इन्हें फजी दरतावेजों और कुछ रजिस्टर्ड गन हाउसों की मदद से भारत के अलग-अलग हिस्सों में बेचा जा रहा था। एक ऐसा मामला पंजाब में भी पकड़ा गया है। जांच देश के अन्य हिस्सों में भी की जा रही है। भारतीय शस्त्र अधिनियम की धारा 10 के तहत बिना अनुमति विदेशी हथियार लाना और बेचना एक गंभीर अपराध है। केवल अंतरराष्ट्रीय खेलों में भाग लेने वाले खिलाड़ियों को खास अनुमति से विदेशी हथियार लाने की छूट होती है। रिचर्ड के घर छापेमारी में चार अमेरिकी हथियार, एक ऑस्ट्रियाई रिवाल्वर, एक भारतीय पिस्तौल, कई गोलीबा, वायरलेस सेट और महंगे मोबाइल फोन बरामद किए गए।

संक्षिप्त समाचार

भविष्य निधि खातों से संबंधित समस्याओं के समाधान के लिए जागरूकता शिविर आज से 11 जुलाई तक

भोपाल, निप्र। शासकीय कर्मचारियों के भविष्य निधि खातों से संबंधित समस्याओं के निराकरण के लिए महालेखाकार लेखा एवं हकदारी द्वितीय द्वारा 07 जुलाई से 11 जुलाई 2025 तक सामान्य भविष्य निधि जागरूकता कैम्प का आयोजन यू.एन.डी.पी हॉल विंध्यांचल भवन तृतीय तल भोपाल में किया जा रहा है। उल्लेखनीय है कि 07 जुलाई से 11 जुलाई 2025 तक कार्यालयीन समय में जीपीएफ श्रेणी के अंतर्गत आने वाले शासकीय सेवकों के जी.पी.एफ से संबंधित शिकायतों का निराकरण किया जाएगा। वरिष्ठ कोषालय अधिकारी श्री विक्रम छिरील्या ने बताया कि आयुक्त कोष एवं लेखा के निर्देश पर कलेक्टर जिला भोपाल के मार्गदर्शन में जिन शासकीय सेवकों के जी.पी.एफ राशि में गुमशुदा कटौती है उनका त्वरित निराकरण वांछित चालान व्हाउचर्स के साथ सामान्य भविष्य निधि कैम्प में उपस्थित होने पर किया जायेगा। इसके अतिरिक्त जी.पी.एफ खातों में नाम, जन्मतिथि, जी.पी.एफ खाते में माईनस बैलेस, शासकीय सेवक का एम्प्लॉई कोड जी.पी.एफ खाते से लिंक न होना, मोबाइल न. जी.पी.एफ खाते से लिंक न होना अथवा अन्य त्रुटि होने की स्थिति में उपयुक्त प्रमाणित दस्तावेज के साथ सामान्य भविष्य निधि अदालत में उपस्थित होने पर सुधार संबंधी कार्य किया जाएगा।

मप्र सरकार का वर्ष का तीसरा रोड शो आज लुधियाना में, मुख्यमंत्री डॉ. यादव करेंगे उद्योग जगत से सीधा संवाद

विनय उजाला

यह आयोजन टेक्सटाइल, मैनुफैक्चरिंग, फूड प्रोसेसिंग और आईटी सहित विभिन्न क्षेत्रों में निवेश साझेदारी के लिहाज से महत्वपूर्ण माना जा रहा है। लुधियाना में यह रोड शो मध्यप्रदेश की औद्योगिक क्षमताओं, नीतिगत स्थिरता और निवेश-अनुकूल वातावरण को देश के अग्रणी उद्योग समूहों के समक्ष प्रस्तुत करने का प्रभावी मंच बनेगा। उन्होंने बताया कि मुख्यमंत्री लुधियाना स्थित वर्धमान टेक्सटाइल और दीपक फास्टर जैसे प्रमुख औद्योगिक प्रतिष्ठानों का दौरा करेंगे। ये यात्रा उत्पादन प्रक्रियाओं, तकनीकी दक्षता और प्रबंधन प्रणाली की समझ को गहरा करने के साथ-साथ इन समूहों के साथ संभावित



व्यक्तिगत बैठकों में भी भाग लेंगे। इन संवादों में उद्योग प्रतिनिधियों से संभावित निवेश प्रस्तावों, साझेदारी के क्षेत्रों और आवश्यक सरकारी सहयोग जैसे विषयों पर विस्तृत चर्चा होगी। इन बैठकों का उद्देश्य व्यावहारिक और परिणाममूलक संवाद के माध्यम से दीर्घकालिक औद्योगिक सहयोग को मजबूत करना है। मुख्यमंत्री डॉ.मोहन यादव एक विशेष सत्र में लुधियाना के उद्योगपतियों को राज्य की नवीन औद्योगिक नीति, निवेश को प्रोत्साहन देने वाली योजनाओं, पीएम मित्र पार्क, टेक्सटाइल ओडीओपी, ग्लोबल कैपेबिलिटी सेंटर और लॉजिस्टिक्स-सक्षम क्लस्टरों की जानकारी देंगे। यह इंटरएक्टिव सेशन संभावित निवेशकों के लिए मध्य प्रदेश के औद्योगिक परिदृश्य की गहराई से समझ का अवसर होगा। दिन के अंतिम चरण में मुख्यमंत्री डॉ. यादव ट्राइडेंट ग्रुप के मुख्यालय में आयोजित हाई-टी इंटरएक्शन में भाग लेंगे। कुल मिलाकर यह रोड शो सिर्फ एक निवेश कार्यक्रम नहीं, बल्कि मध्य प्रदेश की बदलती औद्योगिक सोच, सक्षम नेतृत्व और दीर्घकालिक विकास के लिए राज्य की प्रतिबद्धता की प्रभावशाली प्रस्तुति है। लुधियाना जैसे औद्योगिक केंद्र से संवाद और सहयोग स्थापित कर प्रदेश व्यवहारिक समन्वय और साझे विकास की दिशा में नए कदम रख रहा है।

एक पेड़ मां के नाम! फंदा गांव में जागृत हिंदू मंच ने बोया पर्यावरण प्रेम का बीज



विनय उजाला

सीहोर, निप्र। जिन्होंने जीवन दिया, उनके नाम जीवन देना हमारा धर्म है। इसी भावनात्मक सोच को साकार करते हुए ग्राम फंदा में ‘एक पेड़ मां के नाम’ अभियान के अंतर्गत विशाल वृक्षारोपण कार्यक्रम का आयोजन किया गया। इस अभियान का नेतृत्व जागृत हिंदू मंच, सीहोर के जिला अध्यक्ष



विपुल बंसल ने किया, जबकि मंच के संरक्षक डॉ. दुर्गेश केसवानी भी विशेष रूप से इस पावन कार्य में शामिल हुए। आयोजन में गांव के बुजुर्गों, महिलाओं, युवाओं और बच्चों ने बड़-चढ़कर हिस्सा लिया, जिससे पूरे गांव में उत्सव जैसा माहौल बन गया। जिला अध्यक्ष विपुल बंसल ने इस अभियान को मातृभक्ति और प्रकृति प्रेम का संगम बताया। उन्होंने कहा, मां सिर्फ जन्म नहीं देती, संस्कार भी देती है। आज जब पर्यावरण संकट के दौर से गुजर रहा है, तब मां के नाम एक पेड़ लगाना सिर्फ सम्मान नहीं, कर्तव्य भी है। यह छोटा सा कार्य हमारी अगली पीढ़ियों के लिए ऑक्सीजन का अमूल्य उपहार है, जो हर घर को जोड़ता है। मैं चाहता हूँ कि आने वाले वर्षों में यह हजारों वृक्ष लगाए जाएं। जागृत हिंदू मंच के संरक्षक डॉ. दुर्गेश केसवानी ने अभियान को ‘संस्कारों से भरी हरित क्रांति’ करार दिया। उन्होंने कहा, आज की भागती दुनिया में अगर हम मां और प्रकृति—दोनों को याद करते हुए एक पौधा लगाएं, तो समाज में एक सकारात्मक ऊर्जा फैलती है। यह केवल पौधा नहीं, एक संस्कार है, जो हर घर को जोड़ता है। मैं चाहता हूँ कि आने वाले वर्षों में यह एक जनआंदोलन बने, जिसमें हर व्यक्ति मां के चरणों में वृक्ष अर्पित करे। इस अवसर पर सर्वश्री नरेंद्र कुमार मोटवानी, विपुल बंसल, अनिल मोटवानी, धीरज केसवानी, प्रशांत कुमार, भव्य मोटवानी, सक्षम कुमार, जितेंद्र कुशवाहा, जितेंद्र कुमार मोहन अहिरवार सहित अनेक लोगों उपस्थित थे

कुमार मोटवानी, विपुल बंसल, अनिल मोटवानी, धीरज केसवानी, प्रशांत कुमार, भव्य मोटवानी, सक्षम कुमार, जितेंद्र कुशवाहा, जितेंद्र कुमार मोहन अहिरवार सहित अनेक लोगों उपस्थित थे

समाज और सहभागिता

इस आयोजन में बच्चों को पेड़ के महत्व पर लघु भाषण देने का अवसर दिया गया। महिलाओं ने ‘वृक्ष रक्षा सूत्र’ बांधकर पर्यावरण संरक्षण की शपथ ली। युवाओं ने पौधों को गोद लेने का संकल्प लिया और नियमित देखभाल की जिम्मेदारी उठाई।

भविष्य की योजना

जागृत हिंदू मंच आने वाले दिनों में जिले के अन्य गांवों में भी यह अभियान चलाएगा। इसके तहत वृक्षारोपण के साथ-साथ पर्यावरण जागरूकता शिविर और पर्यावरण शिक्षण कार्यशालाएं भी आयोजित की जाएंगी।

मध्यप्रदेश में प्रशासनिक अंधेरगढ़ी का नया कारनामा

गृह विभाग में बिना ड्यूटी 12 साल तक मिलता रहा वेतन

विनय उजाला



भोपाल, निप्र। मध्यप्रदेश पुलिस विभाग से घोर लापरवाही और भ्रष्टाचार का सनसनीखेज मामला सामने आया है। यहां एक आरक्षक को पिछले 12 सालों तक बिना एक दिन ड्यूटी किए 28 लाख रुपए से ज्यादा वेतन मिलता रहा, और किसी को भनक तक नहीं लगी! जानकारी के अनुसार विदिशा निवासी एक आरक्षक की वर्ष 2011 में भोपाल पुलिस लाइन में नियुक्ति हुई थी। भर्ती के बाद उसे बुनियादी प्रशिक्षण के लिए सागर पुलिस प्रशिक्षण केंद्र भेजा गया था, लेकिन यह आरक्षक न तो प्रशिक्षण केंद्र गया और न ही कभी ड्यूटी पर लौटा। इसके बजाय वह अपने घर विदिशा जाकर बैठ गया।

लापरवाही की इतिहा, कागजों में सब फिट

कागजों में वह लगातार पुलिस लाइन में तैनात दिखाया जाता रहा। प्रशिक्षण केंद्र के अधिकारियों ने भी भोपाल को सूचित नहीं किया कि वह वहां पहुंचा ही नहीं। नतीजा यह हुआ कि भोपाल लाइन में बैठे अफसरों ने उसकी उपस्थिति की कभी जांच ही नहीं की और हर महीने वेतन खाते में जाता रहा। करीब 144 महीनों में उसके खाते में 28 लाख से अधिक रुपए जमा हो गए। डीसीपी मुख्यालय श्रद्धा तिवारी के मुताबिक, ‘मामले का खुलासा होते ही विभागीय जांच शुरू कर दी गई थी। एसीपी अंकिता खातरकर की अध्यक्षता में टीम 10 महीने से जांच कर रही है। रिपोर्ट तैयार होते ही जिम्मेदारों पर कार्रवाई की जाएगी। न सिर्फ आरक्षक बल्कि दोषियों की पूरी चैन बनाकर कार्रवाई की जाएगी। यह घटना कई गंभीर सवाल खड़े करती है। इतने सालों तक सिस्टम में किसी ने रिकॉर्ड्स की जांच क्यों नहीं की? आखिर किसकी मिलीभगत से फर्जी हाजिरी लगती रही?’

साल 2023 में 10 साल बाद खुला राज

वर्ष 2023 में जब उसी बैच के आरक्षकों के समयमान वेतनमान का प्रस्ताव आया तो पुराने रिकॉर्ड खंगाले गए। तब पता चला कि साहब तो 12 साल से गायब हैं! बुलाने पर उसने मानसिक बीमारी का हवाला देकर मेडिकल दस्तावेज पेश कर दिए। खुलासा होते ही बहाल मी, 10 माह से चल रही जांच

मामला उजागर होने पर पहले आरक्षक को सस्पेंड किया गया, लेकिन फिर उसे नेहरू नगर पुलिस लाइन में ही बहाल कर दिया गया। अब वह ड्यूटी पर तैनात भी है।

नारी शक्ति का परिवार, समाज और देश को महत्वपूर्ण योगदान

जोन स्तरीय विशाल निरंकारी महिला संत समागम संपन्न

विनय उजाला



भोपाल, निप्र। सतगुरु माता सुदीक्षा जी महाराज के पावन आशीर्वाद से? निरंकारी मिशन के जोन भोपाल 24 ए, की मंडीदीप ब्रांच में शनिवार को कानपुर (उत्तर प्रदेश) से पधारी बहन शिखा बींगरा जी की हजुरी में विशाल निरंकारी महिला संत समागम संपन्न हुआ। इस अवसर पर पूरे भोपाल जोन से हजारों की संख्या में श्रद्धालु बहनें, महिला संत समागम में पहुंची और इसका भरपूर आनंद प्राप्त किया। समागम के दौरान विभिन्न श्रद्धालु बहनों ने गीत, संगीत, कविता, विचार आदि के माध्यम से सतगुरु माता जी का मानवता और प्यार मिल वर्तन का संदेश दिया। इस दौरान मंच संचालन भी बहन द्वारा ही किया गया। समागम में बहन शिखा जी ने कहा कि जहां समाज और देश को नारी शक्ति ने एक मां के रूप में, एक बहन के रूप में, एक पत्नी के रूप में, एक बेटी के रूप में परिवारों को संभाला है और समाज के अनेकों अनेक क्षेत्रों में नारी शक्ति ने अपना महत्वपूर्ण योगदान दिया है। वहीं राष्ट्र और देश की विभिन्न रूपों में भी ठीक इसी प्रकार निरंकारी मिशन भी मातृशक्ति को हमेशा आगे करता आया है, निरंकारी मिशन में जगत माता बुद्धवंती जी, निरंकारी राजमाता कुलवंत कौर जी, माता सर्विंदर जी और वर्तमान में माता सुदीक्षा जी भी निरंकारी मिशन की शिक्षाओं को और पूरी मानवता को एकसूत्र में बांधते हुए समाज और देश की सेवा कर रही हैं। प्रचारक बहन ने कहा कि सतगुरु माता सुदीक्षा जी महाराज अक्सर अपने प्रवचनों में कहते हैं कि भक्त कुछ क्षणों का भक्त नहीं बल्कि हर समय का भक्त होता है। संसार की दृष्टि से जो जीवन जीया जा सकता है, वह तभी धन्य है, जब मनुष्य जहाँ भी जाए, संसार उसे उसके अच्छे कर्मों के कारण पहचाने। समागम में बहन ने पवित्र अवतार वाणी के शब्द पर विचार व्यक्त करते हुए फरमाया की सभी एक ही ईश्वर की संतान है। चाहे कोई किसी भी धर्म, जाति का हो सभी से प्रेम करना चाहिए। ईश्वर की कोई जाति नहीं और आत्मा की भी कोई जाति नहीं होती है।

सागर संभाग में शिक्षा में सुधार के लिए मनीष वर्मा हमेशा याद रहेंगे

संयुक्त संचालक मनीष वर्मा के बिदाई समारोह में कर्मचारी और उपस्थित साथी हुवे भावुक

विनय उजाला



इंदौर, नप्र। हर आयोजन में एक प्रयोजन छूपा होता है। सार्वजनिक उत्सव और आयोजन हमेशा कुछ सीखने सिखाने के अवसर प्रदान करते हैं। कल सागर की अशोक बिहार कालोनी में जिला संस्थान अजीम प्रेमजी फाउंडेशन के हाल में सागर संभाग से नर्मदा पुरम स्थानांतरित हुए डॉ मनीष वर्मा की विदाई के सम्मान समारोह में सहभागिता निभाने का आमंत्रण मुझे प्राप्त हुआ तो हम जिला शिक्षा अधिकारी कार्यालय दमोह में पदस्थ स्टेनो प्रकाश रैक्वार एवं बसंत शर्मा के साथ समारोह में सहभागी हुए। सभी सहभागियों ने अपने उद्बोधन में डॉ मनीष वर्मा की कार्यप्रणाली में शिक्षा सुधार के लिए समर्पित स्वभाव की चर्चा की कार्यक्रम का संचालन कर रहे सहायक संचालक डॉ आशुतोष गोस्वामी ने डॉ मनीष वर्मा के उद्बोधन के पहले उनकी धर्मपत्नी को उद्बोधन के लिए आमंत्रित किया तो उन्होंने बड़े सहज अंदाज से डॉ मनीष वर्मा की संगिनी होने पर गर्व प्रकट किया। कार्यक्रम में अंतिम उद्बोधन डॉ मनीष वर्मा ने दिया साथ ही यह स्वीकार किया कि उनका चयन आर्मी आफीसर के रूप में जब हुआ तो माता पिता एवं परिवार के कारण नहीं जा पाये। मप्र लोकसेवा आयोग की प्रवेश एवं मुख्य परीक्षा में डिप्टी कलेक्टर की परीक्षा उच्च की किंतु मौखिक परीक्षा में जब उनसे पूछा गया कि डिप्टी कलेक्टर क्यों बनना चाहते हो? उसका सही उत्तर नहीं दे पाए तब उन्होंने शिक्षा विभाग को चुना तथा शिक्षक से लेकर प्राचार्य जिला शिक्षा अधिकारी तथा संयुक्त संचालक के रूप में अपनी सेवाएं दी। कल हम सब ने जाना कि आदमी पद से नहीं पद से आदमी बड़ा होता है। उन्होंने मिशन सिन्दूर की चर्चा करते हुए भारतीय सेना की टाईमिंग तथा शौर्य की प्रशंसा की। उन्होंने बताया कि समय का हर क्षण कितना कीमती होता है इस कार्यक्रम में सहभागिता निभाने वाले समाजसेवी राणा साहब ने उनके व्यक्तित्व और कार्यप्रणाली पर प्रकाश डाला। कल के सफल आयोजन के लिए संभाग कार्यालय के स्टफ का आभार और धन्यवाद...हम आशा करते हैं कि डॉ मनीष वर्मा बहुत जल्दी शिक्षा विभाग में प्रदेश का नेतृत्व करेंगे।

सम्माननीय संयुक्त संचालक डॉक्टर मनीष वर्मा सर

सादर प्रणाम, लोक शिक्षण सागर संभाग सागर के संयुक्त संचालक के रूप में कार्य करने के दौरान आपके मार्गदर्शन में मिलकर कार्य करने का सौभाग्य प्राप्त हुआ, आपके कार्य करने के तरीके, शिक्षा सुधारों के प्रति गहरी आस्था, अनुशासन व ईमानदारी से बेहद प्रभावित हुआ हूँ आपका कार्यकाल सागर संभाग के पूर्व के संयुक्त संचालक एवं आने वाले भविष्य के संयुक्त संचालकों में अपनी विशिष्ट पहचान हमेशा बनाए रखेगा। आपकी प्रेरणा से हर समय सक्रिय रहकर मैंने आपका साथ देने का प्रयास किया है इसके बावजूद भी कहीं कोई गलती या चूक हो गई हो तो माफ करने की कृपा करें मैं निरंतर आपके पद चिन्हों पर चलकर आपके विचारों, आपकी भावनाओं को आगे बढ़ाने का प्रयास करूंगा। एक नए संभाग नए स्थान पर नई चुनौतियों का उसी जोश उत्साह व निडरता के साथ सामना करने के लिए बहुत-बहुत बधाई शुभकामनाएं आने वाला समय आपका हो आपके व्यक्तित्व से नर्मदा पुरम संभाग के लोग भी प्रभावित हो। ईश्वर से प्रार्थना है कि आप स्वस्थ व प्रसन्न रहकर नर्मदा पुरम में भी इसी तरह अपने ज्ञान का प्रकाश पुंज बिखरते रहे।

मोहन राय सहायक परियोजना समन्वयक सेकेंडरी एजुकेशन जिला शिक्षा अधिकारी कार्यालय दमोह

संक्षिप्त समाचार

खंडवा रोड पर नालों के निर्माण का हुआ भूमिपूजन

खरगोन निप्र। खण्डवा रोड पर वर्षा ऋतु में जलभराव की समस्या के स्थायी समाधान के लिए नगरपालिका परिषद अध्यक्ष श्रीमती छाया जोशी द्वारा मुख्य नगर पालिका अधिकारी कमला कोल, लोक निर्माण के सभापति धीरेन्द्र चाहान, पार्श्व में चन्द्रपालसिंह तोमर, श्रीमती तुषि राजेश रावत और जगन्नाथ सांवले, पार्श्व प्रतिनिधियों में दिनेश पाटीदार, अरविन्द्र पाटीदार, कान्हा राठौर, राजेश रावत और जितेन्द्र चोपड़ा, सहायक यंत्री मनीष महाजन, उपयंत्री जितेन्द्र मेढ्रा, समयपाल राजेन्द्र जोशी, ठेकेदार रोहित गुप्ता और अन्य कर्मचारी के साथ साथ कॉलोनियों के रहवासीयों की मौजूदगी में 40 – 40 लाख के दो नालों का भूमिपूजन किया गया। मुख्य नगर पालिका अधिकारी कमला कोल ने बताया कि खण्डवा रोड पर बरसात के पानी की उचित निकासी न होने के कारण आसपास की कई कॉलोनियों में जलभराव की समस्या रहती थी, जिससे रहवासियों को काफी कठिनाईयों का सामना करना पड़ता था। इस समस्या के समाधान के लिए नगर पालिका परिषद द्वारा ऑन लाईन टेंडर प्रक्रिया के माध्यम से होटल प्रेसिडेंट से अजावस थाना तक तथा अजावस थाना से आदर्श नगर तक दो नालों के निर्माण के लिए कुल 80 लाख रुपये की स्वीकृति दी गई है। खण्डवा रोड पर स्थित कॉलानीवासियों द्वारा नालों के निर्माण के कारण वर्षों पुरानी समस्या का समाधान होने से हर्ष व्यक्त किया गया।

जुलवानिया में लगाए पौधे

राजपुर/बड़वानी, निप्र। जुलवानिया में मोक्ष मुक्तिधाम ग्यारस पर समिति के सदस्यों द्वारा एक पेड़ मां के नाम अभियान के अंतर्गत पौधारोपण किया। पौधारोपण में सरपंच पति सुखलाल आमले अखिलेश साहू श्री कृष्ण साहू रविकांत महाजन हेमंत यादव सचिन नगर अमोखी लाल महाजन सुमित श्रीवास रवि महाजन उपस्थित रहे।

कपास की काठी मे बैठे सांप ने महिला की उंगली मे उसा, मौत

कसरावद, निप्र। कसरावद क्षेत्र के ग्राम बड़गांव में खेत में मजदूरी कर घर लौटी महिला खाना बनाने वूल्हा जलाने के लिए कपास की काठी निकालने मे हाथ डाला महिला को हाथ मे सांप ने काटा। सामुदायिक अस्पताल से खरगोन रेफर किया जहां जिला अस्पताल में उपचार के दौरान महिला की मौत हो गई है। गांव के समाज सेवी ताराचंद यादव ने बताया स्थानीय निवासी मजदूर परिवार की लीला बाई पति विकास आदिवासी उम्र 35 वर्ष मजदूरी से आने के बाद खाना बनाने के लिए घर के पास रखी कपास की काठी निकालते समय सांप ने उंगली मे उस लिया, अस्पताल ले जाया गया, जहां इलाज के दौरान महिला की मौत हो गई। पीएम कर शव परिजनों को सौंपा परिजनों ने अंतिम संस्कार किया।

नवाचार : एफएलएन किट फ्लोर गेम्स के माध्यम से सीख रहे विद्यार्थी

पलसूद, निप्र। नगर के जनशिक्षा केंद्र शासकीय उच्चतर माध्यमिक विद्यालय कन्या पलसूद विकासखंड राजपुर जिला बड़वानी में राज्य शिक्षा केंद्र भोपाल द्वारा प्रत्येक प्राथमिक विद्यालयों हेतु प्रदाय किए गए एफएलएन किट जिला शिक्षा, जनपद शिक्षा केंद्र के माध्यम से जनशिक्षक सुरेशचंद्र राठौड़ एवं अरुणा अजरारविनिया द्वारा प्रत्येक प्राथमिक विद्यालयों को 1 जुलाई को पहुंचाकर विद्यालयों प्रबंधन द्वारा उपयोग करना प्रारंभ कर दिया गया है। इस पलोर गेम्स एफएलएन किट में 6 प्रकार की सामग्री है जिसमें सांप सीढ़ी, जंबू जेजबी गेम, एडवेंचर टूर, चंगा आधा, लुंडे, क्रिकेट शामिल है उक्त सभी फोल्डर लर्निंग बेस्ड है जिससे विद्यार्थियों में विवेक का उपयोग कर आगे रहने की प्रतिस्पर्धा के साथ उन्हें बहुत इंटरस्टिंग लगता है और विद्यार्थी ऐक्टिविटी के माध्यम से सीखते है प्रतिदिन गेम्स को पीरियड में शामिल करने से विद्यार्थियों को प्रतिदिन नवाचार के रूप में भयमुक्त वातावरण में एक्टिविटीज करने के अवसर प्रदान करने से निश्चित ही उन्हें सफलता मिलती है स्कूलों में सभी शिक्षकों को प्रशिक्षण हो चुके है और विद्यालयों में पढ़ाई प्रारंभ कर दी गई है भारत सरकार के निपुण भारत के लक्ष्य को राज्य सरकार द्वारा मिशन अंकुर की गतिविधियों के माध्यम से 2027 तक सफलता प्राप्त की जाएगी स्कूल प्रावि कन्या पलसूद प्रधानपाठक हमीदा कुरेशी, नेहा राठौड़, प्रावि सीदडी से वर्षारानी सोलंकी, हर्षिता राठौड़ ने पलोर गेम्स करने की जानकारी दी गई।

हजरत इमाम हुसैन की याद में निकला ताजियों का जुलूस

35 से अधिक छोटे-बड़े ताजिए कंधे पर लेकर निकले मुस्लिम समाजजन

विनय उजाला

बड़वाह, निप्र। हजरत इमाम हुसैन की याद में मोहर्रम की दसवीं तारीख को मुस्लिम समाजजनों ने नगर में ताजियों का जुलूस निकाला। सुबह करीब 9 बजे योम-ए-आशुरे की नमाज के बाद सभी ताजिए इकबाल चौक पर एकत्रित होना शुरू हुए। जहा से दोपहर 12 बजे ताजियों को नगर भ्रमण करवाने के सिलसिला शुरू हुआ। इस दौरान सबसे आगे मुस्लिम अंजुमन कमेटी का ताजिया निकाला गया। उसके पीछे-पीछे करीब 35 से अधिक छोटे, बड़े ताजिए कतारबद्ध निकाले गए। ताजिए निकलने के दौरान सभी समाजजनों ने लोभान दिया। ताजियों का दीदार करने के लिए कई मन्नतधारी भी इकबाल चौक पहुंचे। उल्लेखनीय है कि इकबाल चौक से ताजिए उठाने के बाद काफिला मौलाना आजाद मार्ग, जाट मोहल्ला होते हुए इंदौर-खंडवा मार्ग पहुंचा। जहा सांप्रदायिक सौहार्द की मिसाल देखने को मिली जगह-जगह विभिन्न राजनीतिक दलों, स्वयंसेवी संस्थाओं सहित सामाजिक संगठनों ने ताजियों पर पुष्प वर्षा कर मुस्लिम अंजुमन कमेटी सदर शेख आयाज का पुष्पहार पहनाकर स्वागत किया। जिसके बाद ताजिए का काफिला एमजी रोड होकर वापस इकबाल चौक पहुंचा। इस दौरान बड़े शांतिपूर्ण एवं सौहार्दपूर्ण वातावरण में ताजिए नगर के मुख्य मार्गों से होकर गुजरे। पूरे मार्ग पर प्रशासनिक अधिकारी अपने पूरे दल बल के साथ तैनात नजर आए। रात करीब दस बजे एक बार फिर कुत्रिम रोशनी में ताजिए शहर में निकाले जाएंगे जबकि सोमवार को ताजियों का विसर्जन रुद्राक्ष रेस्ट हाउस के पीछे कर्बला स्थित नदी में होगा। इस दौरान एसडीएम सत्यनारायण दर्रो, एसडीओपी अर्चना रावत, टीआई बलराम सिंह राठौर, तहसीलदार शिवराम कनासे सहित पूरा प्रशासनिक अमला मार्ग पर मुस्तेद नजर आया। करीब 50 से अधिक पुलिसकर्मी, नगर सुरक्षा समिति सदस्य, कोटवार, पटवारी व्यवस्थाओं में जुटे हुए नजर आए।

मोहर्रम पर ताजियों के साथ निकला भव्य जुलूस

राहुल गुप्ता

राजपुर, निप्र। नगर में रविवार को मोहर्रम के अवसर पर मुस्लिम समाज द्वारा मोहर्रम जुलूस निकाला गया। जुलूस में 6000 से अधिक समाजजन शामिल हुए। सुबह से ही नगर में तीन प्रमुख ताजिए सजाए गए। लश्कर-ए-मदीना, 24 चौकड़ी अखाड़ा और किंग अखाड़ा द्वारा 24 चौकड़ी रूपी ताजिए बनाए गए। जुलूस में 20 ताजिए और 20 ताशे शामिल रहे। अखाड़ों ने नगाड़ों और गाजे-बाजे के साथ नगर भ्रमण किया। जुलूस हाथी गेट, इमलीपुरा, गुजरी चौक, झंडा चौक होते हुए पंचायती वाड़ा स्थित मस्जिद पहुंचा। वहां जुलूस का समापन हुआ। मुस्लिम जमात सदर स्माइल शेख व अस्माक कुरेशी ने बताया कि मोहर्रम करबला के मैदान में हसन-हुसैन की कुर्बानी की याद में मनाया जाता है। जुलूस में या हुसैन के नारे लगे। नगर के प्रमुख चौराहों पर नगाड़े बजाए गए। समाज के प्रमुख चेहरों ने जुलूस का स्वागत किया। शाम 7 बजे से मस्जिद के सामने ताजिया मैदान में सभी ताजिए दर्शन के लिए रखे गए। वहां मेला लगा। हिन्दू और मुस्लिम दोनों समाज के लोग ताजियों के दर्शन करने पहुंचे। ताजियों पर चढ़ोतरी चढ़ाई गई। लोगों ने मन्नत पूरी होने की कामना करते हुए ताजियों के नीचे से निकलकर सौभाग्य की प्रार्थना की। सूरत और पानसेमल सैंधवा मालेगांव के तासे रहे आकर्षण का केंद्र : जुलूस में आकर्षण का केंद्र अन्य राज्यों से आए बाजे रहे जिनकी आवाज पर मुस्लिम समाज जन उत्साह में थिरकते नजर आए हजारों की संख्या युवा बाजे की थाप पर नाचते नजर आए।

2 फ़िटल गुलाब के फूलों से महकेगा मंदिर परिसर

श्री साई मंदिर स्थापना दिवस भंडारे में 10 गांवों के श्रद्धालु होंगे शामिल

विनय उजाला

अतिरिक्त नवनिर्मित श्री पंचमुखी हनुमान जी महाराज का भव्य मंदिर निर्माण हो चुका है। सभी मंदिर विभिन्न रंग बिरंगी रोशनी से जगमग हो उठे। मंदिर परिसर में चारो ओर आकर्षक रूप से विशेष सजावट की गई। 2 फ़िटल गुलाब के फूलों से महकेगा मंदिर परिसर आकर्षक रूप से रंगोली भी सजाई जाएगी। श्री साई सेवा समिति सदस्यों ने सभी समस्त श्रद्धालुओं से कार्यक्रम में पधारने का आग्रह किया है।

पुलिस ने किया हत्या का खुलासा

हत्या करने का कारण

घटना का मुख्य मास्टर माईन्ड सावंत उर्फ रितेश ने पुलिस को बताया कि, बुरहानपुर शहर में उसका एक ट्रेक्टर का शोरूम है जिस पर मृतक चेतन और उसकी महिला मित्र काम करते थे। मेरा चेतन की महिला मित्र से प्रेम प्रसंग हो गया था व हम अकेले में मिलने लगे थे जिसकी जानकारी चेतन को लग गई थी। मुझे लगा कि चेतन मुझे बदनाम कर देगा और समाज में मेरी छ्बी खराब कर देगा इस कारण मैंने उसकी हत्या करने की योजना बनाई। इस योजना में मैंने मेरी जान पहचान के खुमसिंग और चंदन को शामिल किया और काम हो जाने पर दोनों को 01-01 लाख रुपये देने की बात कही जिसमें दोनों राजी हो गए थे। योजना के अनुसार चंदन ने चेतन को ग्राहक बन कर ग्राम गाडखाम के आगे जालान में बुलाया, मैं अपनी मोटर साइकल से खुमसिंग को साथ लेकर चंदन से मिला और रास्ते में हमे एक संजय नाम का व्यक्ति मिला जो खुमसिंग का रिश्तेदार था जिसे भी 50 हजार रुपये मे साथ मे शामिल कर लिया। योजना के अनुसार चंदन और संजय एक मोटर साइकल पर चेतन से मिले, चेतन अपनी मोटरसाइकल से आया हुआ था जिसके बाद चंदन और चेतन एक मोटर साइकल से हो गए। ऐसे देने के बहाने हम उसे अंदर जंगल में लेकर गए पीछे से मैं और खुमसिंग भी आ गए जिसके बाद हम चारों ने मिलकर चेतन को पकड़ कर उसके ही गमछे से उसका गला दबा कर उसकी हत्या कर दी।

पुलिस ने किया हत्या का खुलासा

हत्या करने का कारण

जानकारी जुटाई गई जिसमें चेतन उसी से मिलने के लिए निकला था। पुलिस ने चंदन की तलाश उसे पकड़ा

कसरावद नगर और बड़गांव में ताजिये पर चला मन्नतों का दौर

विनय उजाला

कसरावद, निप्र। इमाम हुसैन की याद में मनाए जा रहे मोहर्रम के दौरान शहर कसरावद एवं ग्राम बड़गांव में मन्नतों का वाला ताजियां आस्था का केंद्र बना हुआ है। यह ताजिया हिंदू, मुस्लिम एकता का प्रतीक होकर मोहर्रम के दौरान सैंकड़ों लोग इस पर मन्नतें उतारते हैं। रविवार को यहां सुबह से देरशाम तक मन्नतें उतारने का दौर चला। शाम को मन्नत वाले ताजिये का चल समारोह भी निकाला गया। जिसमें बड़ी संख्या में लोग शामिल हुए। मोहर्रम कमेटी से मिली जानकारी अनुसार रविवार को कसरावद शहर के सभी ताजिए

पुलिस प्रशाशन ने मुस्तेदी से नगर में जुलूस के लिए व्यवस्था लगाई : पुलिस प्रशाशन के द्वारा नगर में चेहरों पर ट्रैफिक को डायवर्ट किया गया युवाओं को चेहराहो से आगे बढ़ाते हुए व्यवस्था बनाई गई पुलिस प्रशाशन की नगर में मुस्तेदी शांति व्यवस्था बनी रही

ऊंचाई तालाब में होगा ताजा का विसर्जन : अगले दिन सुबह ताजियों का विसर्जन ऊँचाई तालाब में किया जाएगा। जिसमें ताजो की इबादत कर दुआ मांग कर ताजियों का विसर्जन किया गया

जुलूस में उपस्थित रहे : नावेद कुरेशी सरफराज खान, बड्डु खान, जावेद कुरेशी, सहजाद खान, अरशद खान, फारुक कुरेशी, समीर मंसूरी, जावेद मंसूरी, भाइयू कुरेशी, लादेन खान, मोनु खान, सलमान मंसूरी, जुनैद, भड्यू खलील शेख, लाटू, सोहेल, इरफान मंसूरी, शाहबाज मंसूरी नाज मोहम्मद मंसूरी एम सादिक मंसूरी हासिम मोसिन स्वामी सहित हजारों की संख्या में समाज जन शामिल रहे।

अवैध गांजा तस्करी पर बड़ी कार्यवाही

पुलिस ने 15 किलो से अधिक मादक पदार्थ किया जब्त

विनय उजाला

कसरावद, निप्र। क्षेत्र की बलकवाड़ा पुलिस ने मादक पदार्थों की तस्करी के विरुद्ध एक बड़ी कार्रवाई करते हुए 15 किलो 434 ग्राम अवैध गांजा और बिना नंबर की मोटरसाइकिल जब्त की है। यह कार्रवाई बलकवाड़ा थाना अंतर्गत खलटाका चौकी क्षेत्र में की गई, जिसमें एक आरोपी को गिरफ्तार किया गया है। पुलिस महानिरीक्षक इंदौर जोन अनुराग एवं डीआईजी निमाडू रेंज सिद्धार्थ बहुगुणा के निर्देशानुसार जिले में मादक पदार्थों की तस्करी पर रोक लगाने के लिए लगातार कार्यवाहियों की जा रही हैं। इसी क्रम में पुलिस अधीक्षक धर्मराज मीना व अतिरिक्त पुलिस अधीक्षक शकुंतला रूहल के मार्गदर्शन में यह कार्रवाई की गई। शनिवार को खलटाका चौकी पर मुखबिर से सूचना मिली कि एबी रोड किनारे, साईं दरबार स्कूल की ओर जाने वाला रास्ता, ग्राम मुकुन्दपुरा में एक संदिग्ध

व्यक्ति लाल-काले रंग की डीलक्स मोटरसाइकिल (बिना नंबर) से सफेद बोरी और नीले बैग में गांजा बेचने की फिराक में खड़ा है। सूचना पर तत्काल कार्रवाई करते हुए बलकवाड़ा थाना प्रभारी रितेश यादव एवं खलटाका चौकी प्रभारी अजय दुबे के नेतृत्व में टीम गठित कर मोर पर दबिश दी गई। मुखबिर द्वारा बताए हुलिए का व्यक्ति मौके पर संदिग्ध अवस्था में मिला जिसे पुलिस ने घेराबंदी कर पकड़ा। पूछताछ करने पर उसने अपना नाम सुरेश निवासी बोरमली पोस्ट आमबे, तालुका शिरपुर जिला धुले (महाराष्ट्र) का होना बताया। टीम के द्वारा मोटर साइकिल की टंकी पर रखी थैली को चेक करने पर उसमे 15 किलो 434 ग्राम अवैध गांजा मिला जिसे रखने के संबंध में वैध दस्तावेज व लाइसेंस के होने का पूछने पर उसने कोई दस्तावेज नहीं होना बताया। पुलिस टीम ने मौके पर आरोपी से कुल 15 किलो 434 ग्राम गांजा कीमत लगभग 2,30,000/- रुपये व बिना नंबर एच. एफ. डिलक्स मोटर साइकिल कीमती लगभग 50,000/- रुपये को नियमाुसार विधिवत जप्त कर आरोपी के विरुद्ध एनडीपीएस एक्ट की धारा 8/20 के तहत अपराध क्रमांक 196/25 पंजीबद्ध कर जांच प्रारंभ कर दी है।

लापता युवक का दूसरे दिन भी नहीं लग पाया पता, गांव के 60 से अधिक युवा तलाश में जुटे

कसरावद, निप्र। शनिवार को नगर के मंडलेश्वर रोड स्थित एक ढाबे पर कार्यरत युवक आचानक लापता हो गया था। उसकी बाइक माकड़खेड़ा स्थित नर्मदा पुल पर मिली थी। जिससे क्षेत्र में सनसनी फैल गई। युवक श्यामू पिता सूरज निहाल (22 वर्ष), गोपालपुरा निवासी की खोजबीन जारी है। गांव के 60 से अधिक की संख्या में युवा नर्मदा किनारे घाटों पर खोजबीन में जुटे हुए हैं। फिलहाल रविवार की शाम तक लापता युवक का पता नहीं चल पाया। शनिवार सुबह राहगीरों ने नर्मदा पुल पर खड़ी एक स्कूटी देखी, जिसके पास चप्पल व डिक्की में मोबाइल फोन और ढाबे की चाबी रखी हुई थी। फिलहाल युवक का कहीं कोई सुराग नहीं मिला है।

रोटरी क्लब ने करवाये 1 घंटे में 2 नेत्रदान

बड़वानी, निप्र। धार जिले के नर्मदानगर में झमु बाई का निधन होने पर मंडवाड़ा के इंजीनियर अशोक राठौर ने परिजन को नेत्रदान हेतु तैयार कर एवम डॉं चक्रेश पहाडिया को सूचना दी। डॉं. चक्रेश पहाडिया एवम रोटरी क्लब सचिव ललित जैन नर्मदागर पहुंचे और नेत्रदान सम्पन्न करवाया। रोटरी क्लब की टीम के बड़वानी पहुंचने के 1 घण्टे बाद सिंधाना से अनिल गुसा की खोजा पुर नेत्रदान के लिए पुनः धार जिले के सिंधाना पहुंचकर समाजसेवी शांतिलाल खंडेलवाल काकाजी के निधन पर परिजनों की सहमति से नेत्रदान सम्पन्न करवाया और कॉर्निया निकालकर एम के इंटरनेशनल आई बैंक इंदौर पहुंचाया। नेत्रदान में अग्रणी रहकर जागरूकता का कार्य कर रहे डॉक्टर चक्रेश पहाडिया ने बताया कि धार जिले से भी नेत्रदान की जागरूकता बढ़ रही और सूचना मिलते ही दूसरे सभी कार्यों को एक तरफकर नेत्रदान के लिए निकल पड़ते है।

हत्या और हत्या में सहयोग करने वाले आरोपी हैलापड़ावा पुलिस की गिरफ्त में

विनय उजाला

हैलापड़ावा चौकी पर पुलिस को ग्राम पनोला के वन विभाग के बांस वृक्षारोपण क्षेत्र में एक व्यक्ति के मृत अवस्था में पड़े होने की खबर पर क्रमांक 32/25 धारा 194 का पंजीबद्ध प्रकरण कर जांच में शुरू की गई। घटनास्थल पर पुलिस एक मोबाईल और एक मोटर साइकल मिली। आसपास के लोगों से पूछताछ करने पर किसी भी व्यक्ति के द्वारा मृतक की पहचान नहीं हो पा रही थी। पुलिस के द्वारा मृतक के फोटो को सोशल मीडिया के माध्यम से भी प्रसारित किया गया। मौके पर मिले साक्ष्यों के आधार पर मृतक की पहचान चेतन पिता राजेन्द्र आमोदकर उम्र 32 वर्ष निवासी मकान नम्बर 120 नवनीत नगर, अमरावती रोड नागपुर हाल अक्षरधाम कॉलोनी बुरहानपुर का

होना पाया गया, जिसे किसी अज्ञात व्यक्ति के द्वारा गला घोट कर हत्या की जाना पाया गया। वरिष्ठ अधिकारियों के निर्देश पर जिला खरगोन से एफएसएल टीम, फिंगरप्रिन्ट टीम, सायबर सेल टीम और डॉग स्काड के द्वारा भी घटना स्थल पर निरीक्षण कर मत्पूर्ण साक्ष्य जुटाए गए। मृतक बुरहावपुर में एक ट्रैक्टर शोरूम में काम करता है और वहीं काम करने वाली अपनी महिला मित्र के साथ रहता है। पुलिस ने मृतक की महिला मित्र से जानकारी जुटाई गई, जिसमें पता चला कि मृतक चेतन दिनांक 05.05.25 को किसी ग्राहक जिसे ट्रैक्टर खरीदना था उसका फोन आने पर उससे मिलने के लिए गया था, जो वापस नहीं आया है। पुलिस द्वारा ग्राहक की

एजबेस्टन टेस्ट में भारत ने रच दिया इतिहास... खत्म हुआ 58 साल का सूखा, इंग्लैंड को रौंदकर सीरीज में की बराबरी

टीम इंडिया ने किया बर्मिंघम किला फतेह

बर्मिंघम, एजेंसी

भारत और इंग्लैंड के बीच एंडरसन-तेंदुलकर ट्रॉफी 2025 का दूसरा मुकाबला बर्मिंघम के एजबेस्टन मैदान पर खेला गया। इस मुकाबले में भारतीय टीम ने 336 रनों से जीत हासिल की। मुकाबले में इंग्लैंड को जीत के लिए 608 रनों का टारगेट मिला था, जिसका पीछा करते हुए उसकी पूरी टीम पांचवें दिन के दूसरे सेशन में 271 रनों पर ऑलआउट हो गई।

इंग्लैंड की दूसरी पारी में आकाश दीप ने 6 विकेट झटकें। शुभमन गिल की कप्तान में ये भारत की पहली जीत रही। इस जीत के साथ ही भारत ने पांच मैचों की टेस्ट सीरीज में 1-1 की बराबरी कर ली है। सीरीज का तीसरा मुकाबला 10 जुलाई से लॉर्ड्स में खेला जाएगा। देखा जाए तो भारत ने पहली बार बर्मिंघम के एजबेस्टन मैदान पर टेस्ट जीत हासिल की है। इससे पहले जो उसने इस मैदान पर 8 टेस्ट मैच खेले थे, उसमें से सात में भारतीय टीम को हार का सामना करना पड़ा था। जबकि एक मुकाबला ड्रॉ पर खूटा। भारतीय टीम ने इस मैदान पर पहला टेस्ट जुलाई 1967 में खेला था, जिसमें उसे 132 रनों से पराजय का मुंह देखना पड़ा था। अब भारत ने 58 साल का सूखा खत्म किया है। बता दें कि भारतीय टीम ने अपनी दूसरी पारी 427/6 के स्कोर पर घोषित की थी। मुकाबले में भारतीय टीम ने अपनी पहली पारी में 587 और इंग्लैंड ने अपनी पहली इनिंग्स में 407 रन बनाए। पहली पारी के आधार पर भारत की 180 रनों की बड़ी लीड मिली थी।

ग्रेनेडा टेस्ट-तीसरे दिन का खेल खत्म

वेस्टइंडीज के खिलाफ ऑस्ट्रेलिया की बढ़त 254 रन

ग्रेनेडा, (हि.स.)

वेस्टइंडीज और ऑस्ट्रेलिया के बीच तीन मैचों की टेस्ट सीरीज के दूसरे मैच के तीसरे दिन का खेल खत्म हो गया है। ऑस्ट्रेलियाई टीम ने तीसरे दिन का खेल समाप्त होने तक दूसरी पारी में सात विकेट खोकर 221 रन बना लिए हैं।

एलेक्स केरी 26 और कसान पैट कर्मिस 4 बना कर क्रीज पर हैं। टीम की बढ़त 254 रन की हो गई है। दूसरे टेस्ट के तीसरे दिन ऑस्ट्रेलिया ने 2 विकेट पर 12 रन के स्कोर से आगे खेलना शुरू किया। दिन की शुरुआत में ऑस्ट्रेलिया को नाथन लियोन के रूप में पहला छटका लगा। लियोन

विंबलडन-नोवाक जोकोविच की 100वीं सिंगल्स जीत

नई दिल्ली, एजेंसी। विंबलडन के सेंट्रल कोर्ट पर नोवाक जोकोविच ने अपने करियर की 100वीं विंबलडन सिंगल्स जीत दर्ज की। उन्होंने सर्बिया के ही मियोमिर केकमानोविच पर 6-3, 6-0, 6-4 से जीत दर्ज की। वहीं स्टेडियम में मौजूद उनकी 7 साल की बेटा तारा जोकोविच ने डांस करके सभी का दिल जीत लिया। मैच के बाद जब जोकोविच ऑन-कोर्ट इंटरव्यू दे रहे थे, तो उनसे इस डांस के बारे में पूछा गया। इस पर जोकोविच ने मुस्कराते हुए जवाब दिया, 'ये डांस मेरी बेटा तारा और बेटे के साथ हमारी एक फैमिली ट्रेडिशन बन चुका है। इस गाने का नाम है पंप इट अप।

अपनी रिकॉर्ड तोड़ पारी के लिए वैभव ने गिल को दिया श्रेय

नई दिल्ली, (हि.स.)। भारतीय महिला क्रिकेट टीम इन दिनों पांच मैचों की टी20 और तीन मैचों की वनडे सीरीज के लिए इंग्लैंड में हैं। दोनों टीमों के बीच पहले टी20 सीरीज खेली जा रही है, जिसमें भारतीय टीम 2-1 से आगे चल रही है। दोनों टीम के बीच चौथा टी20 मैच 9 जुलाई को खेला जाएगा। इस बीच हरमनप्रीत कौर की अगुवाई वाली भारतीय टीम का लंदन के इंडिया हाउस में एक समारोह में भव्य स्वागत किया गया। मुख्य कोच अमोल

भारत कर रहा मजबूती से बातचीत

12 से अधिक देशों के साथ भारत की जल्द होगी निवेश संधि

व्यापार

भारत कर रहा मजबूती से बातचीत

नई दिल्ली, एजेंसी

भारत इस समय 12 से अधिक देशों के साथ द्विपक्षीय निवेश संधियों (बीआईटी) को लेकर सक्रिय बातचीत कर रहा है। इनमें सऊदी अरब, कतर, इस्त्राएल, ओमान, यूरोपीय संघ, स्विट्जरलैंड, रूस और ऑस्ट्रेलिया जैसे प्रमुख देश शामिल हैं। इसके अलावा ताजिकिस्तान, कंबोडिया, उरुग्वे, मालदीव और कुवैत के साथ भी चर्चा चल रही है। सरकार के एक वरिष्ठ अधिकारी ने बताया कि आने वाले तीन से छह महीनों के भीतर कुछ देशों के साथ द्विपक्षीय निवेश संधि समझौते को अंतिम रूप देकर उसकी घोषणा की जा सकती है। द्विपक्षीय निवेश संधि यानी दो देशों के बीच ऐसा समझौता होता है, जो एक-दूसरे के देशों में किए गए निवेश की सुरक्षा और प्रोत्साहन की गारंटी देता है। इससे विदेशी निवेशकों का भरोसा बढ़ता है और निवेश में तेजी आती है।

भारत की नई नीति और हालिया प्रगति

भारत सरकार ने हाल ही में मौजूदा बीआईटी मॉडल में सुधार करने की घोषणा की है ताकि वह निवेशक-हितैषी बन सके और अधिक विदेशी निवेशकों को आकर्षित किया जा सके। 2024 में भारत ने यूएई और उज्बेकिस्तान के साथ दो द्विपक्षीय निवेश संधि पर हस्ताक्षर किए हैं। यूएई के साथ हालिया बीआईटी में विवाद की स्थिति में स्थानीय कानूनी उपायों की अवधि को 5 साल से घटाकर 3 साल कर दिया गया है। यह कदम निवेशकों और सरकार दोनों के हित में माना जा रहा है।

भारत में विदेशी निवेश की स्थिति

आर्थिक सर्वेक्षण 2024-25 के अनुसार, भारत को और अधिक एफडीआई आकर्षित करने के लिए टैक्स प्रणाली में स्थिरता और स्पष्टता लाने की जरूरत है। अप्रैल 2000 से मार्च 2025 तक, भारत में कुल एफडीआई प्रवाह 1 ट्रिलियन अमेरिकी डॉलर से अधिक हो चुका है। पिछले वित्त वर्ष में यह आंकड़ा 81 बिलियन डॉलर रहा। एफडीआई में सबसे अधिक योगदान देने वाले देश : मॉरीशस - 25%, सिंगापुर - 24%, अमेरिका - 10%, नीदरलैंड - 7%, जापान - 6%, यूके - 5%, यूएई - 3%, जर्मनी, साइप्रस और केमैन आइलैंड्स - 2% निवेश पाने वाले प्रमुख सेक्टर : सेवा क्षेत्र, कंप्यूटर सॉफ्टवेयर और हार्डवेयर, टेलीकॉम, ट्रेडिंग, निर्माण क्षेत्र, ऑटोमोबाइल, रसायन और फार्मा

अमेरिकी टैरिफ के खिलाफ भारत को जवाबी शुल्क लगाने का अधिकार

नई दिल्ली, एजेंसी। अमेरिका की तरफ से भारतीय ऑटो पार्ट्स पर टैरिफ लगाने के खिलाफ भारत ने विश्व व्यापार संगठन (डब्ल्यूटीओ) में जवाबी शुल्क लगाने का अधिकार सुरक्षित रखा है। लेकिन एक सरकारी अधिकारी ने साफ किया है कि यह एक प्रक्रिया से जुड़ा कदम है और इसका भारत-अमेरिका व्यापार समझौते (बीटीए) पर कोई असर नहीं पड़ेगा। भारत ने विश्व व्यापार संगठन के तहत अमेरिका पर जवाबी शुल्क लगाने का प्रस्ताव रखा है। अमेरिका ने 26 मार्च 2025 को सेफगाई उपायों के तहत भारत सहित कई देशों से आने वाले ऑटोमोबाइल और ऑटो पार्ट्स पर 25 प्रतिशत टैरिफ लगा दिया था। इसे भारत ने डब्ल्यूटीओ के सेफगाई समझौते के तहत चुनौती दी थी।

जोमैटो के फूड और डिलीवरी बिजनेस के सीईओ बने आदित्य मंगला

नई दिल्ली, एजेंसी

ऑनलाइन फूड ऑर्डरिंग और डिलीवरी कंपनी एटर्नल (पूर्व में जोमैटो) ने आदित्य मंगला को अपने फूड ऑर्डरिंग और डिलीवरी बिजनेस का नया चीफ एजीक्यूटिव ऑफिसर (सीईओ) और सीनियर मैनेजमेंट प्रोफेशनल नियुक्त किया है। कंपनी ने रविवार को स्टॉक एक्सचेंज फाइलिंग में इस बात की जानकारी दी है। कंपनी ने बताया कि मंगला की नियुक्ति 6 जुलाई 2025 को बोर्ड ऑफ डायरेक्टर्स की मंजूरी के बाद दो साल के लिए की गई है। आदित्य मंगला राकेश रंजन की जगह लेंगे, जिनके कंपनी छोड़ने की खबर अप्रैल में आई थी। एटर्नल ने बताया कि राकेश रंजन ने फूड ऑर्डरिंग और डिलीवरी बिजनेस के सीईओ के रूप में दो साल का कार्यकाल पूरा कर लिया है और वे 6 जुलाई 2025 से सीनियर मैनेजमेंट

प्रोफेशनल के रूप में अपनी भूमिका से भी हट जाएंगे। एटर्नल के अनुसार, आदित्य मंगला वर्तमान में कंपनी में फूड ऑर्डरिंग और डिलीवरी के प्रोडक्ट हेड हैं। मार्च 2021 में एटर्नल से जुड़ने के बाद उन्होंने फूड डिलीवरी बिजनेस में कई महत्वपूर्ण भूमिकाएं निभाई हैं, जिनमें हेड ऑफ सप्लाय और हेड ऑफ कस्टमर एक्सपीरियंस शामिल हैं। इस दौरान उन्होंने रेस्टोरेंट पार्टनर सिस्टम को बेहतर बनाने और डिजिटल प्लेटफॉर्म पर कस्टमर सेटिस्फेक्शन बढ़ाने पर फोकस किया।

मस्क की पॉलिटिक्स में एंट्री का शेयर बाजार पर असर

बुर्बैं, एजेंसी

दुनिया के सबसे अमीर कारोबारी इलॉन मस्क की राजनीति में एंट्री का असर शेयर बाजार पर भी दिखा रहा है। अमेरिका की इनवेस्टमेंट फर्म अजोरिया पार्टनर्स ने टेस्ला पर आधारित अपना नया ईटीएफ (एक्सचेंज ट्रेडेड फंड) लॉन्च करने की योजना फिलहाल टाल दी है। अजोरिया पार्टनर्स अगले हफ्ते अजोरिया टेस्ला कन्वेन्सिटी श्रृंखला लॉन्च करने वाली थी, जिसमें टेस्ला के शेयर और ऑप्शंस में निवेश किया जाता। मस्क के नए राजनीतिक पार्टी के ऐलान के बाद अजोरिया के

नई दिल्ली, एजेंसी

जून 2025 में वैश्विक खाद्य महंगाई को लेकर एक मिश्रित तस्वीर सामने आई है। संयुक्त राष्ट्र की खाद्य एवं कृषि संगठन (एफएओ) की ताजा रिपोर्ट के मुताबिक जहां अनाज और चीनी जैसी बुनियादी चीजों के दामों में गिरावट से उपभोक्ताओं को थोड़ी राहत मिली है, वहीं दूध, वनस्पति तेल और मांस जैसे जरूरी उत्पादों की बढ़ती कीमतों ने थाली को महंगा कर दिया है। इस बीच वैश्विक स्तर पर अनाज उत्पादन रिकॉर्ड स्तर पर पहुंचने की उम्मीद जगी है, लेकिन गर्मी और

चीनी के दाम गिरे वहीं डेयरी, मांस और तेल की महंगाई ने महंगाई को ऊपर की ओर खींचा। जून में अनाज मूल्य सूचकांक 107.4 अंक पर दर्ज किया गया जो मई के मुकाबले 1.5 प्रतिशत कम है। मक्का, जौ और ज्वार के दामों में गिरावट अर्जेंटीना और ब्राजील जैसे उत्पादक देशों की आपूर्ति के कारण आई। हालांकि गेहूं महंगा हुआ क्योंकि यूरोप, रूस और अमेरिका में खराब मौसम की आशंकाओं ने कीमतों को ऊपर खींचा। एफएओ का अनुमान है कि वर्ष 2025 में वैश्विक अनाज उत्पादन 292.5 करोड़ टन तक पहुंच सकता है जो अब तक का सबसे बड़ा आंकड़ा होगा।

तेल की महंगाई ने ऊपर खींचा सूचकांक जून में वनस्पति तेल मूल्य सूचकांक 2.3% बढ़कर 155.7 अंक पर पहुंच गया। पाम, सोया और रेपसीड तेल की कीमतों में तेजी आई, जबकि सूरजमुखी तेल सस्ता हुआ। पाम तेल की कीमत में लगभग 5% की वृद्धि हुई, क्योंकि वैश्विक मांग तेज रही। वहीं, सोया तेल की कीमतें अमेरिका और ब्राजील में बायोपथुल मांग के चलते बढ़ीं। रेपसीड तेल की कीमतें भी वैश्विक आपूर्ति की चिंता के कारण बढ़ीं।

दूध और मक्खन फिर महंगे, एशिया से बढ़ी मांग डेयरी मूल्य सूचकांक में जून में 0.5% की वृद्धि हुई और यह 154.4 अंक पर पहुंच गया। मक्खन की कीमतों में 2.8% की छलांग के साथ यह 225 अंकों के रिकॉर्ड स्तर पर पहुंच गई। इस तेजी के पीछे ओशिनिया और यूरोपीय देशों में उत्पादन में कमी और पश्चिम एशिया से मांग में वृद्धि रही। र्यूजीलैंड में खराब मौसम और यूरोप में पर्यावरण नियमों के चलते पशुधन में कटौती ने आपूर्ति को प्रभावित किया। इसके अलावा अमेरिका में स्टॉक घटने से कीमतें और बढ़ीं।

▲▲▲▲

▲▲▲▲▲▲▲

▲▲▲▲▲

सरकार वनवासियों के साथ है, यह भावना जन जन तक जानी चाहिए

वनवासियों के कल्याण के लिए करें सभी प्रबंध: मुख्यमंत्री डॉ. यादव

पेसा मोबालाईजर की नियुक्ति के अधिकार अब ग्राम सभाओं को देगी सरकार

विनय उजाला

उज्जैन, निप्र। मुख्यमंत्री डॉ. मोहन यादव ने कहा है कि स्नेह का बंधन एकतरफा नहीं होना चाहिए। राज्य सरकार हर पल वनवासियों के साथ खड़ी है, यह बात पूरी शिद्दत से उन तक पहुंचनी चाहिए।

सभी वनवासियों को सरकार की योजनाओं से जोड़ें और उनके जीवन में विकास का प्रकाश लाने की दिशा में काम करें। वनवासियों के कल्याण के लिए हरसंभव प्रबंध किए जाएं। मुख्यमंत्री डॉ. यादव ने कहा कि जनजातीय वर्ग के अध्ययनरत एवं रोजगार कर रहे बच्चों का सामाजिक सम्मेलन बुलाएं। इस सम्मेलन के जरिए सरकार इन बच्चों को उन तक पहुंचने वाले लाभ का फोड-बैंक भी लेगी और जिन्हें जरूरत है, उन तक सरकार की योजनाएं तथा सुविधाएं भी पहुंचाई जाएंगी। मुख्यमंत्री डॉ. यादव रविवार को समत्व भवन (मुख्यमंत्री निवास) में प्रदेश में वन अधिकार अधिनियम और पेसा एक्ट के क्रियान्वयन के लिए गठित की गई राज्य-स्तरीय टास्क फोर्स की शीर्ष समिति तथा इसी विषय के लिए गठित कार्यकारी समिति की बैठक को संबोधित कर रहे थे।



मुख्यमंत्री डॉ. यादव ने जनजातीय कार्य एवं वन विभाग के वरिष्ठ अधिकारियों को वनाधिकार के व्यक्तिगत और सामुदायिक दावों का तेजी से निराकरण कर 31 दिसंबर 2025 तक पेंडिंग जीरो करने के निर्देश दिए। मुख्यमंत्री डॉ. यादव ने कहा कि प्रदेश में पेसा एक्ट यानि पंचायत उपबंध (अनुसूचित क्षेत्रों पर विस्तार) अधिनियम, 1996 लागू है। इसमें पेसा मोबालाईजर्स के जरिए जनजातियों को उनके अधिकारों के बारे में जानकारी देकर योजनाओं से लाभान्वित भी कराया जाता है। इन सभी पेसा मोबालाईजर्स की अपने काम पर उपस्थिति और उच्च कोटि का कार्य प्रदर्शन फोल्ड में दिखाई भी देना चाहिए। मुख्यमंत्री डॉ. यादव ने कहा

कि पेसा मोबालाईजर्स को नियुक्त करने और संतोषजनक प्रदर्शन न करने पर इन्हें हटाने के अधिकार सरकार अब ग्राम सभाओं को देने जा रही है। इस निर्णय से एकरूपता आएगी और ग्राम सभाएं पेसा मोबालाईजर्स से अपने मुताबिक काम भी ले सकेंगी। मुख्यमंत्री ने कहा कि सरकार वनवासियों की बेहतरी के लिए संकल्पित है। उनके सभी हितों की रक्षा कोई भी नये अतिक्रमण कदापि न होने पाएं। मुख्यमंत्री डॉ. यादव ने कहा कि वनाधिकार अधिनियम के सुचारू क्रियान्वयन के लिए महाराष्ट्र सरकार के जलयुक्त शिविर अभियान की तरह

समन्वय पर आधारित मॉडल मध्यप्रदेश में भी अपनाया जाए। उन्होंने कहा कि दूसरे राज्यों द्वारा इस अधिनियम के अमल के लिए की जा रही कार्यवाही के सभी पहलुओं का अध्ययन कर लें और जो सबसे उपयुक्त है उसी मॉडल पर आगे बढ़ें। मुख्यमंत्री डॉ. यादव ने कहा कि प्रदेश के सभी विधानसभा क्षेत्रों के विकास के लिए विधायकों द्वारा विजन डॉक्यूमेंट बनाया गया है। वनाधिकार अधिनियम और पेसा कानून के अमल के लिए समुचित प्रावधान भी इसी विजन डॉक्यूमेंट में शामिल कर लिए जाएं। उन्होंने कहा कि सरकार क्रमबद्ध रूप से विशेष रूप से पिछड़े जनजातीय समूहों और अन्य जनजातीय बहुल गांव, मजरी-टोलों तक सड़कों का

निर्माण कर रही है। ग्राम पंचायत विकास कार्ययोजना में पेसा कोष की राशि खर्च करने का अधिकार भी संबंधित पेसा ग्राम सभा को दिया जा रहा है। बैठक में समिति के सदस्य एवं पूर्व विधायक श्री भगत सिंह नेताम ने बताया कि वनाधिकार अधिनियम के प्रभावी अमल के लिए बालाघाट जिले में पुलिस विभाग द्वारा सभी पुलिस चौकियों में एकल सुविधा केन्द्र स्थापित कर इसके जरिए कैम्प लगाकर जनजातियों को लाभान्वित किया जा रहा है। अब तक 450 वनाधिकार दावे भरवाए जा चुके हैं। मुख्यमंत्री डॉ. यादव ने इस नवाचार की प्रशंसा करते हुए कहा कि प्रदेश के सभी 88 जनजातीय विकासखंडों वाले जिलों के कलेक्टर को बालाघाट मॉडल भेजकर इसी अनुरूप कार्यवाही करने के लिए कहा जाए।

मुख्यमंत्री डॉ. यादव ने कहा कि वन क्षेत्र के सभी गांवों के विकास के लिए प्रस्ताव दिए जाएं। उन्होंने कहा कि यह कार्य एक्शन प्लान बनाकर किया जाए। उन्होंने कहा कि 31 दिसम्बर 2025 तक सभी गांवों के दावे प्राप्त कर लें और इसी दौरान इनका निराकरण भी कर लें। वन अधिकारियों की ट्रेनिंग का काम 15 अगस्त तक पूरा कर लिया जाए।

सामुदायिक आजीविका पर करें फोकस

मुख्यमंत्री डॉ. यादव ने कहा कि आजीविका सबसे पहली जरूरत होती है। सामुदायिक आजीविका के साधनों पर फोकस कर जनजातियों की नकद आय के साधन बढ़ाने की दिशा में उन्हें दृढ़ उत्पादन के लिए प्रोत्साहित किया जाए। उन्हें शासन की योजना के तहत अधिक से अधिक दुधारू पशु (मुख्यतः गाय, भैंस) उपलब्ध कराए जाएं। इससे वे आर्थिक रूप से मजबूत और आत्मनिर्भर बन सकेंगे। उन्होंने कहा कि जनजातियों को कुटीर एवं ग्रामोद्योग विभाग की रोजगारमूलक योजनाओं से भी जोड़ा जाए। उन्होंने कहा कि चूंकि वनवासी वनोपजों पर विशेष रूप से आश्रित रहते हैं। इसलिए लघु वनोपजों के संग्रहण, प्रसंस्करण और विपणन गतिविधियों में जनजातीय समुदायों को लाभ का बड़ा हिस्सा मिलना चाहिए, इससे उनका जीवन स्तर सुधरेगा। औषधीय पौधों की खेती पर विशेष जोर दिया जाए ताकि जनजातीय वर्ग के उत्पाद सीधे बाजार से जुड़ सकें। उन्होंने कहा कि जनजातीय वर्गों की स्थायी आजीविका विकास के लिए मूल्य संवर्धन केंद्र भी विकसित किए जाएं, जिससे जनजातियां रोजगार की तलाश में बाहर न जाएं और युवाओं को स्थानीय स्तर पर ही रोजगार मिल जाए।

अब तक 2.89 लाख से अधिक दावे मान्य किए गए

बैठक में प्रमुख सचिव जनजातीय कार्य ने बताया कि वर्ष 2008 से 2023 तक कुल 2 लाख 89 हजार 461 वनाधिकार दावे मान्य किए गए हैं। लंबित दावों के निराकरण के लिए कार्यवाही की जा रही है। वन मित्रा पोर्टल के अनुसार जिलों द्वारा पूर्व में मान्य किए गए दावों के सत्यापन के उपरांत अपात्र पाए गए हितग्राहियों के वनाधिकार दावे अमान्य किए गए हैं। उन्होंने बताया कि पुनः परीक्षण के लिए 87 हजार 283 और एक लाख 86 हजार 224 नए प्राप्त दावे इस प्रकार कुल 2 लाख 73 हजार 457 दावे अभी लंबित स्थिति में हैं। उन्होंने बताया कि प्रदेश के बड़वानी, धार, खरगोन, मंडला, बैतूल, छिंदवाड़ा, शहडोल, खंडवा, सिंगरौली, रायसेन, डिण्डोरी, अलीराजपुर, बुरहानपुर, सिवनी, उमरिया और बालाघाट जिले में 7-7 हजार से भी अधिक वनाधिकार दावे मान्य किए गए हैं।

वनांचल विकास केन्द्र को करें और अधिक सक्रिय

मुख्यमंत्री डॉ. यादव ने कहा कि जनजातियों के पारम्परिक ज्ञान को उनके विकास के लिए बनाई जा रही नीति निर्माण में भी शामिल किया जाए। उन्होंने कहा कि ग्राम सभाओं को और भी सशक्त बनाने, सामुदायिक वन संसाधनों के समुचित प्रबंधन, जैव विविधता के संरक्षण और वन एवं वनोपज संसाधनों के न्यायसंगत वितरण के लिए वन/वनांचल विकास केन्द्रों को और अधिक भी सक्रिय कर दिया जाए। उन्होंने कहा कि ये केंद्र वन अनुसंधान, प्रशिक्षण, मार्केट लिंकेज और कार्पोरेट सामाजिक उत्तरदायित्व-सीएसआर/कैम्पा जैसे वित्त स्रोतों के समन्वय में महत्वपूर्ण भूमिका भी अदा करें।

संक्षिप्त समाचार

राष्ट्रीय शिक्षक पुरस्कार के लिये ऑनलाइन आवेदन एवं नामांकन की प्रक्रिया शुरू

भोपाल, निप्र। प्रदेश में केन्द्र सरकार के स्कूल शिक्षा एवं साक्षरता विभाग मंत्रालय नई दिल्ली के राष्ट्रीय शिक्षक पुरस्कार के लिये आवेदन और नामांकन की प्रक्रिया शुरू हो चुकी है।

इस संबंध में लोक शिक्षण संचालनालय ने समस्त जिला कलेक्टर एवं जिला शिक्षा अधिकारी को दिशा-निर्देश जारी किये हैं। आवेदन एवं नामांकन वेब पोर्टल <http://nationalawardstoteachers.education.gov.in> पर 13 जुलाई तक स्वीकार किये जायेंगे। प्रदेश में जिन शिक्षकों द्वारा 13 जुलाई तक नामांकन कर दिया जायेगा उनके अभिलेख, ऑडियो, वीडियो 15 जुलाई तक पोर्टल पर अपलोड किये जा सकेंगे। शिक्षक द्वारा किये गये नामांकन की प्रथम स्तर पर स्कूटीन के लिये जिला शिक्षा अधिकारी की अध्यक्षता में समिति गठित होगी। समिति में राज्य शासन का प्रतिनिधित्व जिले के डाइट प्राचार्य और कलेक्टर द्वारा नामांकित प्रतिष्ठित शिक्षाविद् सदस्य के रूप में करेंगे। राष्ट्रीय शिक्षक पुरस्कार एवं सम्मान के लिये राज्य स्तर पर भी समिति होगी। सचिव स्कूल शिक्षा विभाग अध्यक्ष होंगे। समिति के अन्य सदस्यों में केन्द्र सरकार के नामांकित प्रतिनिधि, संचालक राज्य शैक्षिक अनुसंधान एवं प्रशिक्षण परिषद के साथ आयुक्त लोक शिक्षण सदस्य सचिव के रूप में शामिल होंगे। राज्य चयन समिति द्वारा विशेष श्रेणी सहित अधिकतम 6 अनुशांसाएं केन्द्र सरकार के ऑनलाइन पोर्टल पर अप्रेषित की जा सकेंगी। राष्ट्रीय शिक्षक पुरस्कार की ऑनलाइन प्रक्रिया के निष्पादन की समय सारणी निर्धारित की गई है। राष्ट्रीय शिक्षक पुरस्कार के ऑनलाइन आवेदन एवं नामांकन 13 जुलाई 2025 तक स्वीकार किये जायेंगे।

मध्य प्रदेश में मोहर्रम पर कई शहरों में निकाले जा रहे मातमी जुलूस



भोपाल, (हि.स.)। पैगंबर हजरत मुहम्मद साहब के नवासे इमाम हुसैन और उनके साथियों की शहादत की याद में मुस्लिम समाज द्वारा रविवार को मोहर्रम का पर्व मनाया जा रहा है। मध्य प्रदेश में भी इस मौके पर राजधानी भोपाल, उज्जैन, बुरहानपुर समेत कई शहरों में मातमी जुलूस निकाले जा रहे हैं। सभी जगह हजरत इमाम हुसैन की शहादत को याद करते हुए मुस्लिम समुदाय के लोग इमामबाड़ों में एकत्रित हुए और धार्मिक विधियों के तहत मातम मनाया।

भोपाल में मुख्य जुलूस की शुरुआत फतेहगढ़ से हुई। इस जुलूस में ताजिए, बुराक, सवारियों, परचम, अखाड़े और ढोल-ताशे शामिल थे, जो कीआईपी रोड होते हुए करबला मैदान पहुंचे। इस दौरान सुरक्षा के मद्देनजर पुलिस और ड्रोन कैमरों से लगातार निगरानी की गई। इस मौके पर मौलाना डॉ. रजी-उल-हसन हैदरी ने कहा कि इमाम हुसैन ने हमें पैगाम दिया कि अगर कोई जालिम, बेगुनाहों और मासूमों पर जुल्म कर रहा है तो आवाज उठाना हमारा धर्म और प्राथमिकता होनी चाहिए। इंसाफियत से बड़ा कोई धर्म नहीं है।

वहीं, उज्जैन में भी सुबह 5 बजे से ही मोहर्रम का जुलूस शुरू हुआ। शहरभर में %या हुसैन% के नारों के साथ माहौल गुंज उठा। एएसपी नीरेश भार्गव ने बताया कि जुलूस की सुरक्षा के लिए 650 पुलिसकर्मी तैनात किए गए थे। पुलिस ने ड्रोन कैमरों से भी निगरानी की। जुलूस सुबह 10 बजे करबला मैदान में समाप्त हुआ।

इधर, बुरहानपुर में रविवार को शिया समाज की ओर से मातमी जुलूस निकाला गया। इसमें कुछ युवा हाथ में तिरंगा झंडा लेकर शामिल हुए। यहां लोग अलम के बीच मातम करते हुए नजर आए। जुलूस सिंधी बस्ती स्थित शिया समाज के इमामबाड़े से निकला। यह रोशन चौक, इकबाल चौक, गांधी चौक, फव्वारा चौक, सिटी कोतवाली रोड, मंडी क्षेत्र से बुधवारा होते हुए वापस समाज के इमामबाड़ा पहुंचकर समाप्त हुआ। वहीं, इंदौर में भी इमामबाड़ा से सरकारी ताजिए के साथ जुलूस निकाला जा रहा है। यह जुलूस दोपहर 2 बजे शुरू हुआ, जो विभिन्न मार्गों से आगे बढ़ रहा है। इसी तरह मुरैना में भी मोहर्रम पर ताजिए निकालने का सिलसिला शुरू हो चुका है।

डॉ. श्यामाप्रसाद मुखर्जी की जयंती पर सबनानी ने किये श्रद्धासुमन अर्पित



विनय उजाला

भोपाल, निप्र। भारतीय जनसंघ के संस्थापक डॉ. श्यामाप्रसाद मुखर्जी की जयंती पर रविवार को भारतीय जनता पार्टी के प्रदेश महामंत्री व विधायक भगवानदास सबनानी ने दक्षिण-पश्चिम विधानसभा क्षेत्र के अंतर्गत वार्ड 29 के बृथ 29 पर डॉ. श्यामाप्रसाद मुखर्जी के चित्र पर माल्यार्पण कर

श्रद्धासुमन अर्पित किए। सबनानी ने कहा कि आज उस पुण्य आत्मा की जयंती है, जिनके एक विचार ने जनसंघ से लेकर आज तक भारतीय जनता पार्टी को विश्व की सबसे बड़ी पार्टी बनाया, और संगठित होकर हम हर असंभव कार्य को संभव कर सकते हैं, यह गुरु मंत्र भी हमें डॉ. श्यामाप्रसाद मुखर्जी के द्वारा ही प्राप्त हुआ है, और जिन्होंने अखंड भारत के लिए अपना बलिदान



दिया। मैं उनके श्री चरणों में श्रद्धासुमन अर्पित करता हूं, भारतीय जनता पार्टी जिंदाबाद। एक पेड़ मां के नाम अभियान के तहत सबनानी ने पौधारोपण किया, और सभी से इस वर्षा ऋतु में अधिक से अधिक पौधारोपण कर उसकी देखभाल करने की अपील की। इस अवसर पर माता शबरी मंडल के अध्यक्ष हेमंत बड़गैया बृथ अध्यक्ष हरि मालवीय सत्येंद्र नेगी पंकज

त्रिपाठी रंजीत पटेल कमलेश बड़गैया सुधा सिंह सुमन वर्मा मुन्ना पुरी संतोष गुप्ता आशीष सिंगौर शुभम तिवारी अर्जुन यादव आलोक श्रीवास्तव मनाजी वर्मा मोनिका शुक्ला,विनोद बाथम बलवंत पटेल सहित बड़ी संख्या में भारतीय जनता पार्टी के कार्यकर्ता उपस्थित रहे। और पूरा वातावरण डॉ.श्यामाप्रसाद मुखर्जी अमर रहे, अमर रहे, अमर रहे के नारों से गुंज उठा।

जनजातीय संग्रहालय में संभावना गतिविधि में कलाकारों ने दी नृत्य प्रस्तुतियां

भोपाल, (हि.स.)। मध्य प्रदेश जनजातीय संग्रहालय में नृत्य, गायन एवं वादन पर केंद्रित गतिविधि संभावना का आयोजन किया जा रहा है, जिसमें रविवार को कमलेश नामदेव एवं साथी, नरसिंहपुर द्वारा अहिराई नृत्य एवं लेखपाल धुर्वे एवं साथी, डिण्डोरी द्वारा गोण्ड जनजातीय नृत्य गुदुमबाजा की प्रस्तुति दी गई।

गतिविधि में कमलेश नामदेव एवं साथी, नरसिंहपुर द्वारा अहिराई नृत्य की प्रस्तुति दी गई। अहिराई नृत्य अहीर समुदाय द्वारा किया जाने वाला पुरुष प्रधान नृत्य है। दीपावली के दूसरे दिन यदुवंशी अहीर जाति के लोग अपने घर में गोवर्धन पर्वत की आकृति बनाकर पूजा

करते हैं। इसी दौरान पुरुष अपने अस्त्र-शस्त्र लाठी, फरसे आदि की पूजा करते हैं। नृत्य के दौरान दोहे, कहावतों की लम्बी टेर लगाकर गाते हैं और नर्तक दल प संचालन के साथ नृत्य की शुरूआत करते हैं।

वहीं, लेखपाल धुर्वे एवं साथी, डिण्डोरी द्वारा गोण्ड जनजातीय नृत्य गुदुमबाजा की प्रस्तुति दी गई। गोण्ड की उपजाति दुलिया का पारम्परिक नृत्य है। गुदुम, ढफ, मंजीरा, शहनाई, टिमकी आदि वाद्यों के साथ गीतों की धुनों पर वादन एवं नर्तन किया जाता है। विशेषकर विवाह एवं आनुष्ठानिक अवसरों पर इस नृत्य के कलाकारों अनिवार्य रूप से आमंत्रित करते हैं।

डॉ. श्यामा प्रसाद मुखर्जी जन्मदिवस पर

मप्र भाजपा अध्यक्ष बोले- राष्ट्र, एक संविधान के महान सेनानी थे

विनय उजाला

भोपाल, निप्र। कुछ व्यक्तित्व ऐसे होते हैं, जो अपने विचारों, संघर्षों और बलिदानों से समय की धारा को मोड़ने का संकल्प रखते हैं। डॉ. श्यामा प्रसाद मुखर्जी ऐसे ही युगपुरुष थे, जिनकी राष्ट्रभक्ति, दूरदृष्टि और दृढ़ संकल्प ने भारत की एकता-अखंडता को सुदृढ़ किया। वे केवल एक राजनेता नहीं, बल्कि एक राजनेता नहीं, बल्कि एक साहसी और शासन होना चाहिए। अपने इस सिद्धांत को सत्य सिद्ध करने के लिए उन्होंने अपना जीवन न्यौछावर कर दिया। उनका बलिदान व्यर्थ नहीं गया, वर्षों बाद उनका सपना साकार हुआ जब एक स्मरण तिथि नहीं, बल्कि राष्ट्रनिष्ठा, त्याग और सिद्धांतों के प्रति प्रतिबद्धता का प्रतीक है। यह कहना है मध्य प्रदेश के भाजपा प्रदेश अध्यक्ष हेमन्त खण्डेलवाल का। वे डॉ. श्यामा प्रसाद मुखर्जी के जन्म दिवस पर अपने विचारों को अभिव्यक्त कर रहे थे।

उन्होंने कहा, देश की स्वतंत्रता के पश्चात जम्मू-कश्मीर को लेकर जो परिस्थितियाँ निर्मित हुईं, वे राष्ट्र की एकता के लिए चुनौती बन गई थी। अनुच्छेद 370 और 35ए जैसे प्रावधानों ने जम्मू-कश्मीर को भारत से पृथक् करने

का प्रयास किया। डॉ. श्यामा प्रसाद मुखर्जी ने इस वैचारिक विभाजन का डटकर विरोध किया। उनका स्पष्ट मत था कि एक देश में दो प्रधान, दो विधान और दो निशान नहीं चल सकते। यह केवल एक नारा नहीं, बल्कि उनका जीवन दर्शन था। उन्होंने कहा था कि जब कश्मीर भारत का अभिन्न अंग है, तो वहाँ भी भारत के समान संविधान और शासन होना चाहिए। अपने इस सिद्धांत को सत्य सिद्ध करने के लिए उन्होंने अपना जीवन न्यौछावर कर दिया। उनका बलिदान व्यर्थ नहीं गया, वर्षों बाद उनका सपना साकार हुआ जब एक स्मरण तिथि नहीं, बल्कि राष्ट्रनिष्ठा, त्याग और सिद्धांतों के प्रति प्रतिबद्धता का प्रतीक है। यह कहना है मध्य प्रदेश के भाजपा प्रदेश अध्यक्ष हेमन्त खण्डेलवाल का। वे डॉ. श्यामा प्रसाद मुखर्जी के जन्म दिवस पर अपने विचारों को अभिव्यक्त कर रहे थे।



उन्होंने मंत्रिमंडल से त्यागपत्र दे दिया। यह केवल पद का त्याग नहीं था, बल्कि राष्ट्रहित के लिए एक साहसिक और कर्तव्य निष्ठ कदम था। इसके बाद उन्होंने भारतीय जनसंघ की स्थापना की, जो भविष्य में भारतीय जनता पार्टी के रूप में विकसित होकर देश की सबसे बड़ी राजनीतिक शक्ति बनी। डॉ. मुखर्जी का सबसे बड़ा संघर्ष जम्मू-कश्मीर की %परमिट प्रणाली% के खिलाफ था। यह व्यवस्था कश्मीर में भारतीय नागरिकों की स्वतंत्र आवाजाही को सीमित करती थी, जिससे भारत के अंदरूनी हिस्सों को एक-दूसरे से जोड़ना मुश्किल हो रहा था।

1953 में डॉ. श्यामा प्रसाद मुखर्जी ने जम्मू-कश्मीर की यात्रा करने का साहस दिखाया, जिसके पश्चात उन्हें गिरफ्तार कर लिया गया। श्रीनगर की जेल में रहस्मय परिस्थितियों में उनकी मृत्यु 23 जून 1953 को हुई। अत्यंत पीड़ादायक है कि न उन्हें समुचित चिकित्सा व्यवस्था प्रदान की गई और न ही उनकी मौत की निष्पक्ष जांच की गई। उनकी माता श्रीमती योगमाया देवी ने इसे 'मेडिकल मर्डर' करार दिया, पर सत्ता तंत्र मौन रहा। डॉ. मुखर्जी का यह बलिदान व्यर्थ नहीं गया। उनके निधन के कुछ सप्ताहों के भीतर ही कश्मीर की परमिट प्रणाली समाप्त कर दी गई और धीरे-धीरे वह व्यवस्था बदली, जिसने देश के भीतर अलगाव और तनाव पैदा किया था। हालांकि कांग्रेस सरकारों ने दशकों तक उनकी चेतावनियों को नजरअंदाज किया, परन्तु उनकी विचारधारा आज भी भारतीय राष्ट्रवाद का आधार है।

2004 के बाद जब देश में कांग्रेस की सत्ता रही, तब जम्मू-कश्मीर को विशेष स्वायत्तता देने की बातें पुनः उठीं। पूर्व प्रधानमंत्री डॉ. मनमोहन सिंह ने 2010 में जम्मू-कश्मीर की स्वायत्तता की बात

कहकर भारत की जनता के हितों के साथ खिलवाड़ किया। कांग्रेस ने पीडीपी की कठपुतली बनकर आतंकवादियों के प्रति नरमी बरती, जिससे कश्मीर में दशकों तक हिंसा और विस्थापन हुआ। हजारों नागरिक शरणार्थी बने और उनकी जिंदगी कठिन हुई। इस दौरान अलगाववादी शक्तियों को बढ़ावा मिला और भारत विरोधी गतिविधियाँ फलने-फूलने लगीं। इसके विपरीत, प्रधानमंत्री श्री नरेंद्र मोदी ने 2014 के बाद जम्मू-कश्मीर से आतंकवाद और अलगाववाद को दफन कर देश की एकता को मजबूत किया। डॉ. मुखर्जी के संघर्ष और बलिदान के कारण ही जम्मू-कश्मीर आज भारत का अभिन्न हिस्सा है। भारतीय जनसंघ से भाजपा तक की राजनीति का मूल राष्ट्रवाद रहा है, जिसने देश की अखंडता और सुरक्षा को सर्वोपरि रखा।

शिक्षा के क्षेत्र में भी डॉ. मुखर्जी ने अमूल्य योगदान दिया। उन्होंने उच्च शिक्षा को भारतीय संस्कृति से जोड़ने पर जोर दिया, ताकि देश की युवा पीढ़ी अपने सांस्कृतिक मूल्यों के साथ आधुनिक ज्ञान प्राप्त कर सके। आज नई शिक्षा नीति में भी उनके विचारों की परछाईं मिलती है।